

اسواط العذاب علی قوامع القباب

مزارات اولیاء و صالحین پر

# قبوں کی شرعی حیثیت

تألیف

مفت قرآن صدر الافاضل

علامہ سید محمد نعیم الدین مراد آبادی علیہ الرحمہ (متوفی ۱۳۶۷ھ)

خليفة علي حضرت امام احمد رضا محقق محدث بریلوی رضی اللہ تعالیٰ عنہ

تقریظ

مفتی اعظم ہند مصطفیٰ رضا خان علیہ الرحمہ

تحقیق و تقدیم: نعمان اعظمی الازہری

تَحْشِیْہ و تَخْرِیج: مفتی محمد عطاء اللہ نعیمی

ناشر

جمعیت اشاعت اہلسنت (پاکستان)

نور مسجد، کاغذی بازار، میٹھادر، کراچی، فون: 32439799

نام کتاب

اسواط العذاب علی قوامع القباب

المعروف

مزارات اولیاء و صالحین پر قبوں کی شرعی حیثیت

مؤلف

صدر الافاضل سید محمد نعیم الدین مراد آبادی علیہ الرحمہ

تقریظ

مفتی اعظم ہند مصطفیٰ رضا خان علیہ الرحمہ

تحقیق و تقدیم

نعمان اعظمی الازہری

تَحْشِیْہ و تَخْرِیج

مفتی محمد عطاء اللہ نعیمی

سن اشاعت

شوال المکرم ۱۴۳۱ھ / ستمبر ۲۰۱۰ء

تعداد اشاعت

۳۰۰۰

ناشر

جمعیت اشاعت اہلسنت (پاکستان)

نور مسجد، کاغذی بازار، میٹھادر، کراچی، فون: 32439799

خوشخبری: یہ رسالہ website: www.ishaateislam.net پر موجود ہے۔



## پیش لفظ

صدیاں بیت گئیں کہ اہل اسلام اہل اللہ کی قبروں کو عوام سے ممتاز گردانتے ہوئے اُن سے تبرک حاصل کرنے کی غرض سے اُن کی طرف سفر کرتے رہے ہیں، مختلف ممالک میں مختلف مقتدر انبیاء کرام کے مزارات مرجع خلائق ہیں۔ صحابہ و تابعین سے لے کر آج تک تمام متقدمین و متاخرین حضور کریم ﷺ کی اتباع میں اصحاب اُحد بالخصوص سید الشہداء کے روضے پر تشریف لے جاتے رہے اور آج بھی دنیا فیض پاتی ہے۔ امام شافعی علیہ الرحمہ بھی امام اعظم امام ابوحنیفہ علیہ الرحمہ کی قبر شریف کی طرف چل کر آئے ہیں خواجہ غریب نواز، سید علی ہجویری کے مزار کا رخ کرتے ہیں اور فیض پاکر ”گنج بخش فیض عالم مظہر نور خُدا، ناقصاں را پیر کامل کمالاں را رہنما“ کہتے ہوئے جاتے ہیں یہ وہ حقائق ہیں کہ جن کا آج تک کسی نے انکار نہیں کیا اور مسلمان اللہ تعالیٰ کے اُن پیاروں کی قبروں پر قبے تعمیر کرتے آئے ہیں کسی نے بھی ان کو ڈھانے کا فتویٰ نہیں دیا۔

انبیاء کرام، اولیاء عظام اور صلحائے اُمت کی عظمت کو مسلمانانِ عالم کے دلوں سے نکالنے کے لئے نجد سے ایک تحریک اُٹھی، ایک معظم مہم کا آغاز ہوا اور حجاز مقدس پر اس نے تسلط حاصل کیا مسلمانانِ عالم جو ہمیشہ سے مقررین بارگاہِ خداوندی کی شان و عظمت اپنے دلوں میں رکھتے اور انہیں معظم و مکرم جانتے آئے ہیں اُن کا قرب اپنے لئے رحمت خداوندی کے حصول کا ذریعہ اور دعاؤں کی قبولیت کا وسیلہ مانتے رہے ہیں اُن پر شرک کا الزام لگا کر یا انہیں شرک میں مبتلا ہونے کا خوف دلا کر، محبوبین کو حقیر بتا کر، اُن کے دلوں سے معظمین محبوبین کی عظمت، محبت اور عقیدت نکالنے کی ناپاک سعی کی، صرف اسی پر اکتفا نہ کیا بلکہ صحابہ کرام، اہل بیت اطہار کے مزارات پر بنائے گئے قبے مسمار کر دیئے اس نیت سے کہ لوگ جان لیں جو اپنی ذات سے اہانت کو دور نہیں کر سکتے وہ تمہاری بھلا کیا بد کریں گے چنانچہ علامہ عبدالغنی تابعی لکھتے ہیں:

بعض مغروروں کا یہ کہہ دینا کہ ہمیں خوف ہے کہ عام لوگ کسی ولی کے معتقد ہو جائیں اور اس کی قبر کی تعظیم کریں، اور اس سے برکت و مدد طلب کریں تو وہ اس اعتقاد میں گرفتار ہو جائیں گے کہ وہ اولیاء و جود میں اللہ تعالیٰ کے ساتھ موثرین ہیں یعنی کسی چیز کے پیدا

کرنے میں اُس کے ساتھ شریک ہیں تو کافر و مشرک ہو جائیں گے۔ ہم اُن کو اس سے منع کرتے ہیں اور اولیاء کی قبریں ڈھاتے ہیں اور جو عمارتیں اُن پر بنائی گئی ہیں اُن کو دُور کرتے ہیں اور چادریں ہٹاتے ہیں اور اولیاء کی ظاہری اہانت کرتے ہیں، تا کہ عام جاہل جان لیں کہ اگر یہ اولیاء اللہ کے ساتھ وجود میں مؤثر ہوتے تو اپنی ذات سے اس اہانت کو دُور کر دیتے، جو ہم اُن کے ساتھ کرتے ہیں، تو جاننا چاہئے کہ یہ فعل (یعنی اس مقصد سے قبریں ڈھانا اور ان کی اہانت کرنا) کفر خالص ہے جو فرعون کے اس مقولہ سے ماخوذ ہے جس کو اللہ تعالیٰ نے اپنی کتاب قدیم میں نقل فرمایا کہ ”فرعون نے کہا مجھے چھوڑ دو کہ موسیٰ کو قتل کر ڈالوں اور انہیں چاہئے کہ وہ اپنے رب کو پکاریں میں ڈرتا ہوں کہ وہ تمہارے دین کو بدل دیں، یا زمین میں فساد ظاہر کریں۔“ اور یہ فعل یعنی قبریں ڈھانا ایک امر موہوم، یعنی عوام کی گمراہی کے خوف سے کیوں کر جائز ہو سکتا ہے۔

نجد سے نکلنے والی یہ تحریک رفتہ رفتہ دنیا میں پھیلتی گئی، حرمین طہیین میں صحابہ و اہل بیت کے قبوں کو مسمار کیا جا رہا تھا اس وقت پورا عالم اسلام سراپا احتجاج تھا اور نجدیوں کے تحریکی ساتھی دنیا میں جہاں بھی تھے اپنی تقریروں اور تحریروں کے ذریعے عوام المسلمین کو گمراہ کرنے اور نجدیوں کے اس گھناؤنے کھیل کو جائز و مستحسن قرار دینے میں مصروف تھے یہی حال سرزمین ہند پر بھی تھا مسلمانانِ ہند نجدیہ کی بے ادبیوں اور گستاخیوں پر غم و غصہ میں تھے تو ابنائے وہابیہ نے نجدیہ کی اس جسارت کے جائز و مستحسن ہونے کے فتویٰ دینے شروع کئے تو اس وقت کے علماء اسلام کے فرائض میں سے تھا کہ وہ اُن کے فتادی کا ردِ بلیغ فرما کر عوام المسلمین کو گمراہ ہونے سے بچاتے، چنانچہ علماء اسلام نے اپنے فرض میں کوتاہی کا مظاہرہ نہ کیا بلکہ ابنائے نجدیہ کا رد فرمایا اُن میں سے ایک روضہ حضرت الفاضل الجلیل والعالم النبیل الامعی اللوذی الفطین استاذ العلماء الحافظ الحکیم نعیم الدین مراد آبادی علیہ الرحمہ جو صدر الافاضل کے نام سے معروف ہیں کی طرف سے بھی لکھا گیا اور اس وقت صدر الفاضل کی ایک اس مفید تحریر پر شہزادہ امام اہلسنت مفتی اعظم ہند مصطفیٰ رضا خان علیہ الرحمہ نے مختصر مگر جامع تقریظ تحریر فرمائی جو اس وقت سے لے کر اب تک کہ نہ جانے کتنی بار شائع ہو کر عوام المسلمین کے ہاتھوں میں پہنچی، ہماری دانست کے مطابق مفتیانِ نجدیہ کا یہ



روایت (یعنی، "قبور کی شرعی حیثیت") پاکستان میں پہلی بار شائع ہو رہا ہے۔

زیر نظر کتاب کا پس منظر اگرچہ صدر الافاضل علیہ الرحمہ کے زمانے میں چلنے والی تحریک کا رد ہے مگر آج بھی وہابیہ نجدیہ کے مکر و فریب کا یہی حال ہے جس کا مشاہدہ ہم سرزمین پاکستان پر بھی کر رہے ہیں کہ سرحد میں ولی کامل حضرت عبدالرحمن بابا کو اور حضرت پیر بابا کے مزارات کو بموں سے اڑایا گیا اور حال میں پنجاب لاہور میں واقع حضرت سید علی ہجویری جنہیں دنیا دانا گنج بخش کے نام سے یاد کرتی ہے کے مزار پر بم دھماکے کئے گئے، یہ سب نجد سے اٹھنے والی تحریک کا حصہ ہیں، اُن لوگوں کے نزدیک ولی کے مزار پر گنبد تعمیر کرنا تو ناجائز و حرام ہے ہی مگر یہ لوگ مزار کے نشان کو بھی برداشت نہیں کرتے جس کا واضح ترین ثبوت شہداء بدر کے مزارات ہیں اس کے علاوہ جنت البقیع، جنت المعلیٰ، شہداء اُحد کے مزارات کے مشاہدہ سے بھی یہ بات واضح ہو جاتی ہے کہ وہاں صحابہ کرام، اہل بیت اطہار اور شہداء عظام کی قبروں پر ایسی کوئی علامت باقی نہیں چھوڑی گئی کہ جس سے زائر یہ جان سکے کہ فلاں کی قبر مبارک ہے اور یہ اُن کے نزدیک عین توحید اور مقصود اسلام ہے حالانکہ "سُنَّ ابی داؤد" میں حضرت مطلب بن ابی ودا عد رضی اللہ عنہ کی روایت میں ہے کہ نبی کریم ﷺ نے حضرت عثمان بن مظعون رضی اللہ عنہ کی تدفین کے بعد اُن کی قبر کے سر ہانے ایک پتھر بطور علامت رکھا اس کے تحت شیخ حُفَّاق شیخ عبدالحق محدث دہلوی لکھتے ہیں:

وقیه أن جعل العلامة على القبر ووضع الأحجار ليعرفه الناس سنة (۱)

یعنی، اس حدیث شریف میں ہے کہ قبر پر علامت بنانا اور پتھر رکھنا تا کہ لوگ صاحب قبر کو پہچان لیں سَنَّت ہے۔

اور محدث ملا علی قاری لکھتے ہیں:

وفي "الأزهار" يستحب أن يجعل على القبر علامة يعرف بها لقوله ﷺ "أعلم بها قبر أخي" (۲)

- ۱۔ لمعات التنقيح في شرح مشكاة المصابيح، كتاب الجنائز، باب دفن الميت، الفصل الثاني، برقم: ۱۷۱۱۔ (۱۹): ۳۵۳/۴، المكتبة المعارف العلمية، لاہور
- ۲۔ مرقات المفاتيح مشكاة المصابيح، كتاب الجنائز، باب دفن الميت، الفصل الثاني، برقم: ۱۷۱۱۔ (۱۹): ۱۶۸/۴، دار الكتب العلمية، بيروت

یعنی، "الازہار" میں ہے کہ قبر پر علامت بنانا کہ جس سے اس کی پہچان ہو مستحب ہے اس کی دلیل نبی کریم ﷺ کا فرمان "میں اس کے ساتھ اپنے بھائی کی قبر کا نشان قائم کرتا ہوں"۔

اور وہ پتھر ایک زمانے تک حضرت عثمان بن مظعون رضی اللہ تعالیٰ عنہ کی قبر پر بطور نشان پڑا رہا اور کہتے ہیں کہ حضور ﷺ کے بعد مروان بن الحکم نے وہ پتھر اٹھا کر حضرت عثمان بن عفان رضی اللہ عنہ کی قبر انور پر رکھ دیا۔ (۳)

شرک میں مبتلاء ہونے کا خوف ان کو خداوند قدوس کے ساتھ جنگ تک لے گیا ہے وہ اس طرح یہ کہتے ہیں کہ اگر لوگ اللہ تعالیٰ کے ولیوں کے معتقد ہو جائیں گے تو اُن کی تعظیم کرنے لگیں گے اور اُن سے برکت اور مدد طلب کریں گے اس طرح اُن کا عقیدہ یہ ہو جائے گا کہ اولیاء اللہ کسی چیز کے پیدا کرنے میں اللہ تعالیٰ کے ساتھ شریک ہیں، اسی وجہ سے ہم لوگوں کو منع کرتے ہیں اور اولیاء اللہ کی قبریں ڈھاتے ہیں، اُن کی اہانت کرتے ہیں تا کہ لوگوں کو معلوم ہو جائے کہ اللہ تعالیٰ کے ولی اگر اللہ تعالیٰ کے ساتھ وجود میں مؤثر ہوئے تو اپنی ذات سے اس اہانت کو دور کرتے جو ہم ان کے ساتھ کر رہے ہیں، یہ لوگ، ایک مدہوم امر کو واقع مان کر اولیاء اللہ کے ہی دشمن بن گئے، اس طرح انہوں نے اللہ تعالیٰ سے دشمنی کر لی جو انہیں بہت مہنگی پڑے گی، حدیث قدسی ہے:

مَنْ عَادَى لِي وَلِيًّا فَقَدْ آذَنَنِي بِالْحَرْبِ (۴)

یعنی، جس شخص نے میرے دوست سے دشمنی کی تو بیشک میں نے اُسے اپنے ساتھ جنگ کے لئے آگاہ کر دیا۔ (۵)

اور اللہ تعالیٰ سے کوئی جنگ بھلا کیسے جیت سکتا ہے جیسے حضرت عبدالرحمن بابا اور حضرت پیر بابا رحمہم اللہ کے مزار پر بم دھماکہ کرنے والے کچھ ہی عرصہ میں پُچن پُچن کر مار دیئے گئے اور انشاء اللہ تعالیٰ حضرت سید علی ہجویری علیہ الرحمہ کے مزار پر حملہ کرنے والے شر پسندوں کو

- ۳۔ أشعة اللمعات، كتاب الجنائز، باب دفن الميت، الفصل الثاني، ۶۹۶/۱، كتب معانہ محيديه، ملتان
- ۴۔ صحيح البخاري، كتاب الرقاق، باب التواضع، برقم: ۶۵۰۲، ۲۱۰/۴، دار الكتب العلمية، بيروت
- ۵۔ اور میں اُسے اپنے ساتھ جنگ کرنے کی خبر دیتا ہوں۔ أشعة اللمعات، كتاب الدعوات، باب ذكر الله عز وجل الخ، الفصل الأول



اللہ تعالیٰ کے کامل ولی سے دشمنی وعداوت لے ڈوبے گی۔

اور اولیاء کرام کے دشمن عوام المسلمین کو اپنی طرح بنانے کیلئے اپنے تمام وسائل بروئے کار لاتے ہوئے تمام ذرائع استعمال کر رہے ہیں تقریر و تحریر کے ذریعے، پرنٹ اور الیکٹرانک میڈیا کے ذریعے اولیاء کرام کے مزارات کے خلاف زہر اُگل رہے ہیں جیسا کہ پچھلے دنوں سماء ٹی وی چینل، ایکسپریس نیوز اور آج ٹی وی پر ایک پروگرام کے تحت مزارات اولیاء کے خلاف زہر اُگلا گیا جس کے چند روز بعد ہی داتا صاحب علیہ الرحمہ کے مزار پر حملہ ہوا، ظاہر ہے کہ حملہ اُن لوگوں کی طرف سے ہی ہوا جو مزارات اولیاء پر حاضری دینے والوں پر مشرک اور بدعتی ہونے کے فتوے لگاتے ہیں۔

جہاں تک بعض مزارات کے ارد گرد ہونے والے ناجائز کاموں کا تعلق ہے جیسے چرس، بھنگ اور اوراواش لوگوں کی حرکتیں تو اہلسنت و جماعت کے نزدیک یہ تمام ناجائز گناہ ہیں اور اگر کوئی جاہل کسی ولی کے مزار کو تعظیماً سجدہ کرنا ہوا پایا جائے تو یہ بھی ہمارے نزدیک حرام و گناہ ہے امام اہلسنت امام احمد رضا خان علیہ الرحمہ کی اس پر ”الزبلة الاذکیة“ کے نام سے ایک مستقل تصنیف ہے۔

اور مزارات پر جو جھلے، سجدے کرتے ہیں وہ تعظیماً سجدے کرتے ہیں جو کہ حرام ہیں پھر شرک کی بات کہاں سے آگئی کہ کہتے ہیں کہ مزارات پر شرک ہوتا ہے حالانکہ مزار پر کوئی جاہل سے جاہل مرد یا عورت بھی صاحب مزار کو معبود یا اپنا خدا سمجھ کر سجدہ نہیں کرتا بلکہ اللہ تعالیٰ کا ولی سمجھ کر جھکتا ہے جو کہ بعض دفعہ سجدے کی کیفیت اختیار کر جاتا ہے جسے شرع مطہرہ میں شرک نہیں حرام کہا جاتا ہے کیونکہ کسی کو معبود مان کر اس کو سجدہ عبادت کرنا شرک ہے جو کہ اس دور میں کوئی مسلمان نہیں کرتا اگر یقین نہ ہو تو تجربہ کر کے دیکھ لیں کسی جاہل سے جاہل شخص کو پکڑیے جو کسی ولی کے مزار پر جھکا ہوا ہو اور اُسے پوچھئے کہ یہ کون ہے کہ جس کے آگے تو جھکا ہوا ہے تو وہ یہی جواب دے گا کہ اللہ کا دوست ہے، اللہ تعالیٰ کا ولی ہے، جب اس نے اللہ کا ولی یا دوست کہہ دیا تو شرک کی نفی خود بخود ہو گئی، پھر کیا ہوا، ہوا یہ کہ جن کو یہ لوگ مشرک قرار دیتے ہیں وہ تو ان کے کہنے سے مشرک نہ ہوئے بلکہ کہنے والے خود مشرک ہو گئے،

پھر بعض جھلے کے تعظیماً سجدہ کی وجہ سے جو کہ حرام ہے پورے مسلک کو مورد الزام ٹھہرانا کہاں کی دانشمندی ہے، بعض جھلے کے فعل کو پورے مسلک پر تھوپنا نادانی نہیں تو اور کیا ہے اگر یہ لوگ مسلمانوں کو دھوکہ دینے کے لئے کہیں کہ ہم مزارات اولیاء کے خلاف نہیں ہیں تو پھر بتائیں کہ جب نجد یوں نے صحابہ کرام و اہل بیت اطہار کے مزارات کو مسمار کیا تھا تو اس وقت ان لوگوں نے اُن کے خلاف آواز کیوں نہیں اُٹھائی، اگر یہی بات ہے تو اُن کی تائید میں فتوے دینے والے کون تھے، اور پھر جب اُن کی چہیتی جماعت تحریک نفاذ شریعت محمدیہ (صوفی محمد، مولوی فضل اللہ کی جماعت) نے مشہور صوفی بزرگ حضرت عبدالرحمن بابا اور حاجی پیر بابا کے مزارات کو بم سے اڑایا تو ان میں سے کسی نے اس کی مذمت کیوں نہ کی، یہ سب ڈھونگ اور دکھاوا ہے ورنہ کون نہیں جانتا کہ مزارات پر دھماکے کرنے والے یہی لوگ ہیں، صدیاں گزر گئیں اہل اسلام اہل اللہ کے مزارات پر حاضری دیتے اور اُن کے فیوض و برکات سے متمتع ہوتے رہے ہیں اور ہو رہے اُن سب پر مشرک و بدعتی ہونے کا الزام لگانے اور فتوے دینے والے یہی لوگ ہیں، انہیں ہر تعظیم میں شرک نظر آتا ہے، خود چاہے کچھ بھی کریں چاہے یہودی اور نصرانی عورتوں کے پیچھے ہاتھ باندھ کر چلیں، اُن کی تکریم کریں، مسلمان اللہ تعالیٰ کے کسی دوست کی تعظیم کرے تو مشرک یا بدعتی قرار پائے، اللہ والوں کی محبت مسلمانوں کے دلوں سے نکالنے کے لئے جو بھی کرنا پڑے کرتے ہیں کیونکہ محبت ہوگی تو تعظیم پائی جائے گی اور جب محبت و تعظیم ہوگی تو محبوب و معظّم کے حکم پر تن من دھن الغرض اپنا سب کچھ قربان کرنے کیلئے بندہ تیار ہو جائے گا اور یہی بات یہود و نصاریٰ کے عزائم کی تکمیل کی راہ میں سب سے بڑی رکاوٹ ہے جیسے دُور کرنے کے لئے یہود و نصاریٰ کے ایماء پر اور اُن کی نگرانی میں نجد سے اس کے خلاف یہ تحریک شروع ہوئی تھی وہ اپنی پیدائش سے لے کر آج تک مصروف عمل ہے اور پوری دنیا میں مختلف ناموں سے یہود و نصاریٰ کے عزائم کی تکمیل میں مشغول ہے، وہ آج بھی اُن کی مالی معاونت کرتے ہیں اور ان سے ایسے ایسے شرمناک کام لیتے ہیں کہ جن سے اقوام عالم میں اہل اسلام کو دہشت گرد ثابت کرنے میں مدد ملتی ہے، خود کش حملوں کی اسلام میں کہیں بھی اجازت نہیں ہے اور یہ لوگ خود کش حملے بھی کرتے ہیں اور ان کے یہ حملے



کسی یہودی، نصرانی، ہندو یا کمیونسٹ کو قتل کرنے کے لئے نہیں بلکہ اہل اسلام کو قتل کرنے اور مزاراتِ اولیاء کو ڈھانے کے لئے ہوتے ہیں اور اگر کوئی پکڑا بھی جاتا ہے تو اس کا تعلق کسی نہ کسی وہابی فکر رکھنے والی تنظیم سے ہی ہوتا ہے، چونکہ نام اسلام کا لیتے ہیں، بظاہر بڑے دیندار بنتے ہیں، دیکھنے میں قرآن و سنت کے عامل نظر آتے ہیں، اور دنیا میں دین اسلام کو بدنام کرنے کی ناپاک سعی کرتے ہیں اور ان کی ان اذیل حرکات کی وجہ سے آج دنیا میں ہر مسلمان کو مشکوک نگاہوں سے دیکھا جانے لگا ہے اور ہر دیندار شخص کو دہشت گرد سمجھا جانے لگا ہے۔

المیہ یہ ہے کہ کوئی تو یہود و نصاریٰ کے ہاتھوں فروخت ہو کر اور کوئی ہنود کے ہاتھوں پک کر اہل اسلام کا استیصال کرنے کے درپے ہے ہمارے ملک میں یہود و ہنود و نصاریٰ کے ایجنٹ رفتہ رفتہ طاقت حاصل کرتے جا رہے ہیں ان کے خلاف آواز بلند کرنا بھی آہستہ آہستہ مشکل ہوتا جا رہا ہے خدا نہ کرے کہ انہیں تسلط حاصل ہو اگر تسلط حاصل ہو گیا، تو ہمارا حشر کیا ہو گا اس کے لئے حجاز مقدس کی مثال کافی ہے ہمارے ملک میں بھی جن جن علاقوں میں ان کی اجارہ داری قائم ہے وہاں سے بچ نکلنے والے علماء و عوام اہلسنت سے ان کا حال معلوم کرنا چاہئے اللہ تعالیٰ مسلمانوں کو سمجھ دے کہ وہ اسلام کے نام لیوا دشمنانِ اسلام کو پیچائیں ان کے دام فریب میں نہ آئیں، ان کے لئے اپنے دلوں میں کسی قسم کی نرمی محسوس نہ کریں، ان کی تقریر و تحریر نہ سنیں نہ پڑھیں، ان کی مساجد و مدارس میں بچوں کو نہ پڑھائیں، ان کے ساتھ کسی قسم کا تعاون نہ کریں، انبیاء، اولیاء کے دشمنوں سے مکمل بیزارى و برائت کا اعلان کریں۔

جمعیت اشاعت اہلسنت (پاکستان) نے ”قبوں کی شرعی حیثیت“ کی اشاعت کے ذریعے ان موزیوں سے برائت و بیزارى کا اظہار کرنے کے ساتھ ساتھ عوام المسلمین کو ان کی گمراہی سے بچانے کا اہتمام کیا ہے اور ادارہ اس کتاب کو اپنے سلسلہ اشاعت کے ۱۹۷۱ء نمبر پر شائع کر رہا ہے، امید ہے کہ یہ کتاب عوام و خواص کے ذریعے نافع ثابت ہوگی۔

نقطہ

احقر محمد عطاء اللہ نعیمی

## تمہید

حامداً و مصلیاً و مسلماً

اسلام ایک ایسا مذہب ہے جس نے کفر و شرک کی ساری راہیں مسدود کر کے ”قُلْ جَاءَ الْحَقُّ وَ دُفِعَ الْبَاطِلُ“ حق آگیا اور باطل فرج کر ہوا کا پرچم لہرایا، اسلامیانِ عالم کا ایک بڑا طبقہ آج قبروں کی زیارت کو مستحب، بزرگوں کی قبروں کو عوام سے ممتاز رکھنے کو افضل اور صحابہ و اولیاء کی قبروں سے تبرک حاصل کرنے کو جائز اور مستحسن گردانتا ہے۔ اُن کی طرف سے ہدیہ رحال، یعنی سفر کرنا بھی جائز، اُن کی زیارت بھی باعثِ اجر، نیز اُن کو دیگر قبروں سے ممتاز کرنے کے لئے اُن پر قبہ بنانا بھی جائز سمجھتا ہے اور یہ فتویٰ آج کا نہیں بلکہ سلفِ صالحین سے منقول ہے اور جو لوگ ملک شام، عراق، فلسطین اور مصر کا سفر کرتے ہیں وہ اپنے سر کی آنکھوں سے ان فتوؤں پر عمل، محسوس شکل میں ملاحظہ فرماتے ہیں، گویا سلف سے لے کر خلف تک کا اس بات پر اجماع عملی ہے۔

خود حجاز مقدس میں ابن سعود کی حکومت سے قبل اُمّ المؤمنین سیدہ خدیجہ کبریٰ رضی اللہ عنہا کے مزار پر قبہ تھا، جس کو ظالم سعودی حکومت نے شہید کیا، سید الشہداء حضرت امیر حمزہ رضی اللہ عنہ کے مزار پر قبہ بنا ہوا تھا جس کو بعد میں شہید کیا گیا۔

ایک نہیں کئی ہزاروں مثالیں موجود ہیں کہ بزرگانِ دین کی قبروں پر اہل سلف قبہ بنانا جائز جانتے تھے مگر نجدی اور اُس کے تابعین کو یہ سب کام شرک لگتا ہے، اور انہوں نے سوادِ اعظم اور علمائے جمہور کی پرواہ کئے بغیر ان سارے قبوں کو ڈھا دیا، اونچی قبروں کو بلڈوزر سے روند ڈالا، کسی شاہراہ کے بیچ میں آنے والی تاریخی مساجد کو مسمار کر دیا۔ قصہ اسی پر تمام ہو جاتا تب بھی ہم اپنے گلے شکوے بند کر لیتے، مگر افسوس! ابن سعود کی ریشہ دوانیاں اور امریکہ کے اشارہ پر ناچنے والے کٹھ پتلی سرکار آج بھی اپنی ایسی مازیبا حرکتوں سے باز نہیں آرہی۔

چنانچہ ابھی حال میں رسول اکرم ﷺ کے جائے ولادت جو حرم مکی سے متصل ہے ایک ماسٹر پلان کے ذریعہ اسے منہدم کرنے کا منصوبہ پاس کیا ہے، مولدِ رسول کو منہدم اور مسمار کر کے اس جگہ پارک اور ہوٹل تعمیر کرنے کا منصوبہ کو ابھی عملی جامہ نہیں پہنایا گیا کہ عالمی سطح پر اس خبر کی مذمت شروع ہو گئی اور عاشقانِ رسول ﷺ کا احتجاج و مظاہرہ جاری ہو گیا۔



پوری دنیا سے بلند ہونے والی صدائے احتجاج اور اسلامیات عالم میں غم و غصہ کی لہر اس بات کا واضح ثبوت ہے کہ آج بھی دنیا میں رسول مقبول ﷺ کے وفادار زندہ اور جو سعودی حکومت کی ایسی غیر مہذب اور گھٹیا حرکت پر ہرگز خاموش نہیں بیٹھیں گے۔

حکومت کے وردی پوش مفتیان اور یہاں ہندوستان میں اس کے بعض وظیفہ خوار، سعودی حکومت کے خلاف مسلمانوں کے احتجاج پر یہ کہتے ہیں کہ مولد (ولادت گاہ) رسول کی حفاظت اور اس کو ہمیشہ باقی رکھنے کی بابت کون سی نص قطعی وارد ہے؟

بقاء و تحفظ کی بابت نص قطعی وارد ہے یا نہیں؟ اس کا جواب تو ہم بعد میں دیں گے، مگر پہلے یہی سوال ہم آپ پر بھی دہرا سکتے ہیں کہ ولادت گاہ نبوی کے انہدام پر نقص قطعی تو دور کی بات کون سی ضعیف سے ضعیف روایت موجود ہے۔

صحابہ کرام و تابعین عظام کے زمانے سے خواص کی قبروں پر ضرورت کے پیش نظر قبہ بنانے پر ائمہ امت کا اجماع عملی ہے اور اسی سے گنبد بنانے کا جواز ثابت ہے، البتہ حدیث پاک میں بلا ضرورت تعمیر کی ممانعت آئی ہے، حضرت ملا علی قاری (۱۰۱۴ھ) نے بھی اسی دلیل کو نقل کیا ہے کہ ممانعت والی حدیث بلا ضرورت تعمیر پر محمول ہے، جیسا کہ لکھتے ہیں:

إذا كانت الخيمة لفائدة مثل أن يقعد القراء تحتها فلا تكون منهية (إلى قوله) و قد أباح السلف البناء على قبر المشايخ و العلماء المشهورين يزورهم الناس ويستريحوا بالحلوس فيه (۱)

یعنی، جب قبر پر خیمہ کسی فائدہ کے پیش نظر لگایا جائے مثلاً اس کے زیر سایہ قاری بیٹھ کر قرآن کی تلاوت کرے تو اس کی ممانعت نہیں، اسی طرح سلف صالحین نے مشائخ اور مشاہیر علماء کے لئے مقابر تعمیر کرنے کو جائز کہا ہے، تاکہ لوگ ان کی زیارت کریں اور انہیں کوئی تکلیف نہ ہو۔

بتایا جائے آج پوری دنیا میں کہاں؟ اور کس فاسق و فاجر پر قبہ تعمیر ہوتا ہے؟ قبہ جب بھی تعمیر ہوتا ہے تو کسی بزرگ، کسی ولی، کسی عالم دین، کسی پابند شرع اور کسی خادم دین کی قبر پر ہی ہوتا ہے۔

یہ تو فقط ایک جواز کی دلیل پیش کی گئی ہے مگر زیر نظر کتاب ”قبوں کی شرعی حیثیت“ اور خاص

۱۔ مرقات، کتاب الجنائز، باب دفن الميت، الفصل الأول، ۶۹/۴، مکتبہ املادیہ ملتان ۱۳۹۲ھ و تحت برقم: ۱۲۹۷، ۱۵۶/۴، دار الکتب العلمیہ، بیروت

کر اس پر حضور مفتی اعظم ہند حضرت علامہ شاہ مصطفیٰ رضا خان نوری علیہ الرحمۃ والرضوان کی تقریظ جلیل میں کئی ایسے ٹھوس دلائل و شواہد موجود ہیں جن سے فرار اور جن کا انکار ممکن نہیں۔

حضرت جابر رضی اللہ عنہ سے مروی ہے:

قال: نَهَى رَسُولُ اللَّهِ ﷺ أَنْ يُحْصَصَ الْقُبُورُ وَأَنْ يُكْتَبَ عَلَيْهَا وَأَنْ تُوَطَّأَ (۲)

حضرت جابر نے کہا کہ اللہ کے رسول ﷺ نے قبروں کو پختہ کرنے، اُن پر کتبہ لگانے اور اُن کو روندنے سے منع فرمایا۔

اس حدیث کے ذیل میں ”مشکوٰۃ شریف“ کے مفسر نے حضرت حسن بصری سے جواز اور حضرت امام شافعی سے استحباب کا قول نقل فرمایا ہے۔ (۳)

سخت حیرت ہے کہ اس حدیث پاک کو دلیل بنا کر اہل نجد آج قبروں کو سمار اور منہدم کرنے پر ٹٹلے ہیں، مگر صد افسوس! اسی حدیث کے آخری ٹکڑے پر اندھے عمل نہیں کرتے، اللہ کے رسول ﷺ نے قبروں کو روندنے سے بھی منع فرمایا ہے، جب کہ مخالفین ضد و عناد میں قبروں کو بلند و زر سے منہدم کرتے ہیں، حالانکہ اس حدیث کے ضمن میں فقہائے اسلام نے فرمایا کہ مسلمانوں کے عام قبرستان میں پیدل چلنا مستحب ہے۔

قبروں پر قبہ نہ بنانے کے سلسلہ میں جو احادیث وارد ہیں اُن کا شافی جواب اور صحیح تاویل و تطبیق جو زیر نظر کتاب میں پیش کی گئی ہے وہ قابل مطالعہ ہے۔

اللہ تعالیٰ سے دعا ہے کہ اس مختصر مگر جامع رسالہ کو عوام اور خواص سب کے لئے یکساں نافع و شافع بنائے، اور مجھے خدمت دین اور عمل صالح کی توفیق بخشے۔ آمین

وصلی اللہم علی سیدنا محمد و آلہ وصحبہ و بارک و سلم

نعمان اعظمی

شعبان المعظم ۱۴۲۶ھ خادم مرکز اہل سنت برکات رضا پور بندر، کجرات (الہند)

۲۔ سنن الترمذی، کتاب الجنائز، باب ما جاء فی تحصیص القبور الخ، برقم: ۱۰۵۲، ۱۵۳/۲، دار الکتب العلمیہ، بیروت

۳۔ شیخ عبدالحق محدث دہلوی نے اسے ”لمعات الفیح فی شرح مشکاة المصابیح“ کے کتاب الجنائز (باب الدفن، الفصل الثانی، برقم: ۱۷۰، مکتبہ المعارف العلمیہ لاہور) میں نقل کیا ہے۔



## تقریظ

از: شہزادہ اعلیٰ حضرت حضور مفتی اعظم ہند، علامہ شاہ مصطفیٰ رضا خاں (رحمۃ اللہ علیہ)

بسم اللہ الرحمن الرحیم

الحمد لله رب العالمين و الصلاة و السلام على المرسلين لا سيما على  
أفضلهم سيلنا و مولانا محمد خاتم النبیین و آله الطيبين و صحبه الطاهرين  
و زواجه الطاهرات أمهات المؤمنین و علماء ملتہ و أولیاء ائمۃ الراشدین  
المرشدين الهادين المهديين خصوصاً الإمام الھمام سیّدنا الأعلام و إمامنا  
الأعظم و حضرة قطب الأقطاب غوث الأغوات محيى الملة و الدین و سائر  
الأمة أجمعين

فقیر نے یہ رسالہ ہدایت قبالہ مصنفہ حضرت الفاضل الجلیل و العالم النبیل الالھمی  
اللؤذعی الفطین استاذ العلماء مولانا مولوی الحافظ الحکیم محمد نعیم  
الدین خصم اللہ تعالیٰ بمزید العلم و الصدق و الیقین و جعلہم کاسمہم نعیم  
الدین و معین الدین و منیع الدین دیکھا، بحمد اللہ تعالیٰ اسے طالب حق کے لئے کافی و دافی  
اور ہزلیات ہر معاند کا مافی اور مرضیٰ نجدیت کے لئے دوا شافی پایا، مولیٰ تعالیٰ حضرت مصنف کو  
جزائے خیر عطا فرمائے اور اس رسالہ کو مسلمانوں کے لئے نافع بنائے۔ آمین

حضرت مولانا زید فضلہ نے مفتیان نجدیہ و ندویہ کے خیالات خام اور باطل اوہام کی خوب  
خوب صفرا شکنی فرمائی ہے، نہایت وضاحت سے ان کی سفاہتوں و قاحتوں کو طشت از بام فرمایا  
ہے، اُن کا کوئی شبہ ایسا نہیں رہا جس پر کافی نقض و ایرام نہیں فرمادیا ہے، یہ مختصر مگر نہایت جامع  
رسالہ از ہاقی باطل و دفع ظلمات نجدیان گمراہ و غافل کے لئے حق کا آفتاب نصف النہار ہے،  
ہر مصنف پر یہ مبارک رسالہ دیکھ کر ان نجدیوں، ندیوں کی ذلیل ترین حرکات کیاوی و مکاری و  
فریب دہی و غداري جیسی گندی صفات روشن و آشکار، اگرچہ علماء اہل سنت (کثر ہم اللہ تعالیٰ

و شکر سیم) نے مسئلہ کو واضح فرمادیا اور اب کوئی ادنیٰ خفا باقی نہ رہا، ہر مخالف دریدہ دہن کے  
منہ میں پتھر دے دیا اور اس کے لئے مجال دم زدن و یارائے لب جنبا نیدن نہ رکھا، مگر اب بھی  
یہ دعویٰ سے کہا جاسکتا ہے کہ اس مسئلہ پر اس کے علاوہ جو ان علمائے کرام نے تحریر فرمایا جزء  
کے جزء لکھے جاسکتے ہیں، مگر کیا ضرور ہے کہ اگر درخانہ کس ست یک حرف بس است اور  
معاندین کے لئے دفتر بیکار۔ کہ وہ تو سب کچھ دیکھ سُن کر بہرے اندھے بنتے ہیں اور جلوہ حق  
سے اپنے مریض آنکھوں میں چکا چونڈ پا کر انہیں خوب میچ لیتے اور ظلمت کے گرٹھوں میں  
گرتے ہیں، اور جس زبوں حال میں خود ہیں دوسروں کو بھی اسی میں مبتلا دیکھنا چاہتے ہیں خود  
حق سے اندھے ہیں اور دوسروں کی آنکھوں میں بھی خاک او بیج کر اپنی طرح گنگوہی بنانا  
چاہتے ہیں۔

جامعہ ملیہ کے مفتی عبدالحی صاحب نے تو وہ اندھا دھند کیا ہے کہ تو بہ ہی بھلی!

گر ہمیں جامع ست و اس مفتی کار فتویٰ تمام خواہد گھد

جس کی حالت یہ ہو کہ اپنے صریح مخالف عبارتیں اپنے موافق جان کر نقل کرے زہر پیئے  
اور شہد سمجھے وہ اور فتویٰ۔ جامعہ ملیہ کا مفتی ایسا ہی ہونا بھی چاہئے آپ کا دعویٰ باطل تو یہ ہے کہ  
تجھے بنانا قرآن وحدیث وفقہ کی نظر میں ناجائز اور حرام، اور ہر قبر و قبۃ واجب الانہدام ہے اور  
ابن سعود نے جس قدر قبوں کو منہدم کیا ہے وہ بالکل کتاب و سنت کے مطابق کیا ہے، مگر ہر آنکھ  
والا دیکھ رہا ہے کہ انہوں نے قرآن عظیم کی کوئی ایک آیت ایسی نہیں پیش کی جس میں قبوں کی  
حرمت کا کوئی ذکر ہو، بلکہ جو آیت پیش کی ہے وہ وہ ہے جس سے حضرت علامہ شہاب خفاجی  
(قدس سرہ) نے ان کے جواز پر استدلال فرمایا ہے۔ اگرچہ ابن کثیر و آلوسی و ابن تیمیہ سے  
انہوں نے اس پر رد بھی نقل کر دیا مگر اس سے کیا ہوا۔ غایت مافی الباب اتقا ہوا کہ ان کے  
نزدیک ابن کثیر وغیرہ کے قول سے حرمت نکلی، یہ ابن کثیر اور ابن تیمیہ کے دامنوں میں کیوں  
چھپتے ہیں؟ ان میں کچھ دم ہے تو قرآن عظیم کی کسی آیت سے قبوں کی حرمت ثابت کریں اور  
کتاب کریم سے ان کا واجب الانہدام ہونا دکھائیں، مگر ہم کہہ دیتے ہیں کہ قیامت تک یہ



قرآن عظیم کے کسی ایک حرف سے بھی اپنا باطل دعویٰ ثابت نہ کر سکیں گے۔ تیرھویں صدی کے آلوسی نے حضرت علامہ شہاب خفاجی پر جو رد کیا ہے اس کا حاصل تو صرف اتنا ہے کہ اس آیت سے قبوں پر استدلال صحیح نہیں، بالفرض اس کی یہ بات قابل قبول ہو تو آپ کا باطل دعویٰ قرآن سے کیوں کر ثابت ہوا؟

یوں ہی ہر ادنیٰ عقل والا سمجھ رہا ہے کہ جو احادیث نقل کی گئیں اُن میں حرمت قبہ سے کوئی علاقہ نہیں۔ قبوں کا اُن میں کہاں ذکر ہے، دعویٰ یہ کہ قبہ بنانا جائز ہے، دلیل یہ کہ حدیث میں ہے کہ قبر کو سجدہ گاہ نہ ٹھہراؤ، اور حدیث میں ہے کہ کوئی قبر اونچی نہ چھوڑو۔ اگر یوں کتاب و سنت سے اپنے دعاوی ثابت کئے جائیں، تو وہ کونسا باطل دعویٰ ہے جس کا اہل باطل قرآن وحدیث سے ثبوت نہ دے لیں گے؟ رہی فقہ آپ نے اس پر جو کچھ ظلم ڈھایا ہے وہ بھی کسی سمجھدار سے مخفی نہیں، دعویٰ تو یہ ہے کہ مطلقاً قبہ بنانا حرام اور ہر قبہ واجب الانہدام، اور دلیل میں وہ عبارتیں پیش کی جاتی ہیں جو ان عمارتوں سے متعلق ہیں جو قبرستان وقف میں بنائی جائیں یا ملک غیر میں بے اذن مالک بنی ہوں، یا اپنی ملک میں محض بے فائدہ بنائی گئی ہوں، صرف احکام کے لحاظ سے تعمیر کی گئی ہوں یا محض زینت و تفاخر کے لئے بنی ہوں۔ علماء کرام (فدست اسرار ہم) کی ان عبارتوں میں زینت و احکام وغیرہ کے الفاظ دیکھ کر اُن سے آنکھ چرا جانا، سچ کہنا کتنے بڑے حیا دار کا کام ہے؟ لطف یہ ہے کہ وہ بھی صرف قبوں سے متعلق نہیں بلکہ ان میں مساجد و مدارس کا بھی ذکر ہے۔ کیوں صاحب! مدارس و مساجد کے الفاظ دیکھ کر بھی جو یہ نہ سمجھے کہ ان عبارات کا محمل کیا ہے؟ وہ کتنا بلید و ما فہم ہے۔ اور اگر سمجھ کر الٹی کہے تو کیسا عقید و ہٹ دھرم ہے، اگر آپ کی یہ مان لی جائے تو ہم آپ سے یہ دریافت کرتے ہیں کہ آپ نے ان عبارات سے مطلقاً قبوں کا حرام و واجب الانہدام ہونا تو ثابت کرنا چاہا مگر جب کہ مساجد و مدارس کا بھی ان میں ذکر تھا تو اس سے کیوں کٹی بچا گئے؟ یوں آپ پر لازم ہے کہ جس طرح حرمت قبہ کا اعلان کیا ہے، اسی طرح آپ علی الاعلان یہ کہتے کہ قرآن وحدیث و فقہ ائمہ اربعہ کی رو سے مدارس و مساجد بنانا حرام، اور جو بنے ہوں اُن کا مسمار کر دینا اور اُن

کے آثار و مٹا دینا لازم کیوں ہے؟ صلاح کیا آپ یہ اعلان کرائیں گے اور نہیں تو دیوبند و جامعہ ملیہ اور ایسے ضلالت کے جو اور مدارس ہوں، اُن کے قلع و قمع میں تو اہل سنت بھی آپ کا ساتھ دیں گے، اور اگر کسی دینی مدرسہ کا آپ نے رُخ کیا تو وہ اپنے دینی بھائیوں کے ساتھ ہوں گے، آپ نے ابن تیمیہ سے استدلال کی زحمت کیوں کو ارا کی؟ سرے سے یوہیں کیوں نہ کہہ دیا کہ یہ سب کچھ حرام اور شرک ہے، اس لئے ہمارا امام محمد بن عبد الوہاب نجدی اپنی ”کتاب التوحید“ میں اس کی تصریح کرتا ہے۔ لَا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ  
مسلمانوں کو اطمینان رکھنا چاہئے کہ وہ جس راہ پر گامزن ہیں وہ بالکل صحیح و درست اور نہایت پاک و صاف راہ ہے، انہیں اُن وہابیوں ندویوں کے فریبوں، کیدوں، مکاریوں سے دھوکے میں نہ پڑنا چاہئے، جن علماء نے منع فرمایا ہے اور جنہوں نے اجازت دی ہے، ان میں کوئی اختلاف نہیں۔ جسے وہ منع کرتے ہیں اسے یہ بھی جائز نہیں کہتے۔ جو حضرات منع کرتے ہیں وہ وہاں منع فرماتے ہیں جہاں وہ جوہ منع سے کوئی وجہ منع پائی جائے کہ غیر کی ملک میں بے اجازت تعمیر ہو، یا قبرستان وقف میں بے شرط واقف عمارت بنالی جائے، یا صرف تفاخر و زینت کے لئے بنائیں، یا محض بے فائدہ ایسا کریں۔ اور جہاں یہ کچھ نہ ہو وہاں کیوں ممنوع ٹھہرائیں؟ اور جب کہ علمائے کرام نے اس کی تصریح فرمادی کہ جواز ہی مختار و مرجع و مفتی بہ ہے تو اب کسی کو کیا گنجائش کلام ہے؟ اور جواب بھی محض بزدل زبان مخالفت کی جائے تو اس کا قول کیا قابل التفات ہو، اب آخر میں ہم بعض عبارات جو نظر حاضر میں ہیں پیش کریں۔

”ملتقى الابحر“ اور اس کی شرح ”مجمع الانهر“ میں ہے:

يُكْرَهُ الْآجِرُ وَالْخَشْبُ أَيْ كُرِهَ سِتْرُ اللَّحْدِ بِهِمَا وَبِالْجَحْلَةِ وَالْحَصِّ لَكِنْ لَوْ كَانَتْ الْأَرْضُ رِخْوَةً جَلَدًا وَ يَسْنَمُ أَيْ يَرْفَعُ الْقَبْرَ اسْتِحْبَابًا غَيْرَ مُسَطَّحٍ قَلْبَرٍ شِبْرٍ فِي ظَاهِرِ الرِّوَايَةِ وَ فِيهِ إِبَاحَةُ الزِّيَادَةِ وَ يُكْرَهُ بِنَاءُهُ بِالْحَصِّ وَالْآجِرِ وَ الْخَشْبِ لِقَوْلِهِ صَلَّى اللَّهُ تَعَالَى عَلَيْهِ وَسَلَّمَ صَفَّقَ الرِّيحُ وَ قَطَرُ الْأَمْطَارِ عَلَى قَبْرِ الْمُؤْمِنِ كَفَارَةً لِلنَّوْبَةِ لَكِنْ الْمُخْتَارُ أَنْ التَّطْيِينَ غَيْرَ مَكْرُوهٍ وَ كَانَ عَصَامُ



بن یوسف یطوّن حول المدینة و یعمّر القبور الخربة كما فی "القہستانی" و فی "الخزانة" لا بأس بأن یوضع حجارة علی رأس القبر و یکتب علیہ شیء و فی "الثف" کُره أن یکتب علیہ اسم صاحبه، اھ مختصراً (۱)

اینٹ اور لکڑی سے قبر بنانا مکروہ ہے اور ایسے ہی پتھر اور گچ سے لیکن زمین نرم ہو جائز ہے، اور ایسے ہی قبر کو اونچی کرنا مستحب ہے غیر چپٹی ایک بالشت اونچی اور اس میں زیادتی جائز ہے اور مکروہ ہے گچ، اینٹ اور لکڑی سے تعمیر کرنا، اللہ کے رسول ﷺ کے ارشاد کے مطابق کے ہواؤں کا چلنا اور بارش کا قطرہ مومن کی قبر پر اس کے گناہوں کا کفارہ ہے لیکن مختار مذہب یہ ہے کہ پختہ کرنا درست ہے، اور عصام بن یوسف مدینہ کے ارد گرد پختہ کرتے تھے اور دیران قبروں کو تعمیر کرتے تھے، جیسا کہ "قہستانی" (۲) اور "خزانة المفتیین" (۳) میں ہے کہ قبر کے سر ہانے پتھر رکھنا اور اس پر کچھ لکھنا جائز ہے اور "مصنف" میں صاحب قبر کا نام لکھنا مکروہ بتایا۔

بدائع امام ملک العلماء ابو بکر مسعود کا سانی (قدس اللہ سرہ التورانی) میں ہے:

روی أن عبد الله بن عباس رضي الله تعالى عنهما لما مات بالطائف صَلَّى عَلَيْهِ مُحَمَّدُ بْنُ الْحَنَفِيَّةِ وَ جَعَلَ قَبْرَهُ مُسْتَمًا وَ ضَرَبَ عَلَيْهِ قُسْطَاطًا، اھ مختصراً (۴)

عبد اللہ ابن عباس رضی اللہ عنہما کا جب طائف میں انتقال ہوا تو محمد ابن حنفیہ نے نماز جنازہ پڑھائی اور آپ کی قبر کو اونچا رکھا اور اس پر خیمہ لگایا۔

۱۔ مجمع الأنهر، کتاب الصلوة، باب صلاة الحناظر، فصل: فی الصلوة علی المیت،

۱/۱۸۶، ۱۸۷، دار الطباعة العامة ۱۳۱۶ھ

۲۔ جامع الرموز، کتاب الصلوة، فصل فی الحناظر، ۱/۲۸۹، ایچ ایم سعید کمپنی، کراچی

۳۔ خزانة المفتیین، کتاب الصلوة

۴۔ بدائع الصنائع بترتيب الشرائع، کتاب الصلوة، فصل فی سنة الدفن، ۲/۳۵۵، دار الكتب العلمية، بیروت

"نا تارخانیہ" (۵) پھر "عالمگیریہ" (۶) میں ہے:

إذا خربت القبور فلا بأس بتطيينها  
جب قبریں بوسیدہ ہو جائیں تو ان کو پختہ کرنے میں حرج نہیں۔  
"جواہر الاخلاطی" میں ہے:

و هو الأصح و علیہ الفتوی (۷)

یہی صحیح ہے اور اسی پر فتویٰ ہے۔

"کفایہ" میں ہے:

و إن أهمل عليه التراب لا بأس بالحجر و الآخر و كذا على القبر إن احتيج  
إلى الكتابة و فی "الحامع الصغیر" لقاضی خان رحمة الله عليه لا بأس  
بكتابة شيء أو بوضع الأحجار على القبر ليكون علامة (۸)

اور اگر قبر پر مٹی ڈال دی گئی ہو تو پتھر اور اینٹ رکھنے میں حرج نہیں، ایسے ہی اگر کچھ لکھنے کی حاجت ہو تو حرج نہیں، جیسا کہ (قاضی خان علیہ الرحمہ کی) "جامع صغیر"

میں ہے کہ قبر پر کچھ لکھنے اور اس پر علامت کے طور پر پتھر رکھنے میں حرج نہیں۔ (۹)

خاص قبوں کے متعلق تو امام ابن حجر مکی نے نص فرمادی کہ غیر مسئلہ میں علماء و اولیاء و صلحاء

۵۔ الفتاوی القاتر خانیه کتاب الصلوة، الفصل الثانی و الثلاثون، نوع آخر من هذا الفصل فی القبر و الدفن، ۲/۱۲۹، دار احیاء التراث العربی، بیروت

۶۔ الفتاوی الهندیه کتاب الصلوة، الباب الحادی و العشرون فی الحناظر، الفصل السادس فی القبور الخ، ۱/۱۶۶، دار المعرفه بیروت

۷۔ جواہر الاخلاطی، کتاب الصلوة، فصل فی صلاة الحناظر، ورق ۴۱، مخطوط مصور

۸۔ الکفایہ شرح الہدایہ، کتاب الصلوة، باب الحناظر، فصل فی الدفن، تحت قوله: و یکره الآخر الخ، ۲/۱۰۰، دار احیاء التراث العربی، بیروت

۹۔ "فتاوی سراجیہ" میں ہے کہ اگر ضرورت ہو تو لکھنے میں کوئی حرج نہیں ہے (الفتاوی السراجیہ کتاب الحناظر، باب الدفن، ص ۲۴، میر محمد کتب خانہ، کراچی) اسی سے علامہ صاحب نے "در مختار" (کتاب الصلوة، باب صلاة الحناظر، ص ۱۲۳، دار الكتب العلمية، بیروت) میں نقل کیا ہے۔



کے مزارات طیبہ پر قبہ بنانا مُرَّتَب ہے۔ ”کما فی ”مصباح الأنام“

حضرت علامہ حافظ ابن حجر عسقلانی ”فتح الباری شرح صحیح بخاری“ میں فرماتے ہیں:

ضَرْبُ الْقُسْطَاطِ إِنْ كَانَ لَغَرَضٍ صَحِيحٍ كَالْتَسُّرِ مِنَ الشَّمْسِ مَثَلًا لِلْحَيِّ لَا لِإِظْلَالِ الْمَيِّتِ فَقَطْ جَازٍ

قبر پر خیمہ جب کسی نیک مقصد سے ہو تو صحیح ہے، جیسے کہ زندوں کے لئے دھوپ سے سایہ کرنے کے لئے تو جائز ہے نہ کہ میت کے لئے۔

اسی میں ہے:

إِذَا عَلَى الْقَبْرِ لَغَرَضٌ صَحِيحٌ لَا لِقَصْدِ الْمَبَاهَاتِ جَازٍ (۱۰)

جب قبر پر خیمہ کسی نیک مقصد سے ہو تو درست ہے لیکن فخر کے لئے نہ ہو۔

دونوں اماموں حضرت ابن حجر عسقلانی و علامہ ابن حجر کی رحمۃ اللہ علیہا نے تو ان منہ زوروں کے منہ میں پتھر دے دیا، یہ یقیناً شیخ نجدی جس علت سے قبوں و مزاروں کے قلعہ قمع کرنے کے درپے ہیں، علمائے کرام اسی علت سے اُن کے جواز بلکہ استحباب کا فتویٰ دیتے ہیں۔

محبوبانِ الہی و مقبولانِ بارگاہِ رسالت پناہی سے جلنے والے اسی لئے تو منع کرتے ہیں کہ اس میں ان کی تعظیم ہے، اور علماء انہیں اسی لئے جائز بلکہ مُرَّتَب فرماتے ہیں ملاحظہ ہو ”تفسیر روح البیان“:

بِنَاءُ الْقُبَابِ عَلَى قُبُورِ الْعُلَمَاءِ وَ الْأَوْلِيَاءِ وَ الصُّلَحَاءِ أَمْرٌ جَائِزٌ إِذَا قَصِدَ بِذَلِكَ

التَّعْظِيمُ فِي أَعْيُنِ الْعَامَّةِ حَتَّى لَا يَحْتَقِرُوا صَاحِبَ هَذَا الْقَبْرِ (۱۱)

علماء، اولیاء اور صالحین کی قبروں پر قبہ بنانا جائز ہے جب اس سے عوام کی نگاہ میں عزت دلانا مقصود ہو نہ کہ لوگ اس قبر والے کو حقیر نہ جانیں۔

یہ دشمنِ دین و ایمان جو آج اس تعظیمِ محبوبانِ خدا کی وجہ سے ان کے مزارات طیبہ کھودے

۱۰۔ فتح الباری شرح صحیح البخاری، کتاب الحنائن، باب الحریدۃ علی الفیر، تحت

رقم: ۱۳۶۱، ۲/۱/۲۸۶، دار الکتب العلمیہ بیروت

۱۱۔ تفسیر روح البیان، سورۃ التوبۃ: ۱۸، ۳/۵۱۰، دار احیاء التراث العربی، بیروت

ڈالتے ہیں، اور ان کا ہدم واجب ٹھہراتے ہیں، خیریت ہوئی کہ انہیں اب تک یہ معلوم نہ ہوا کہ نماز جنازہ میں بھی تعظیم میت ہے، اور وہ اسی لئے مشروع ہوئی ہے اسی واسطے کافر و باغی و قُطَاعِ الطَّرِيقِ جن کی اہانت لازم ہے، اُن کے جنازہ کی نماز نہیں ہوتی، اگر اس طرف انہوں نے توجہ کی تو یہ فرض کفایہ نماز جنازہ کو بھی حرام و شرک ٹھہرائیں گے۔

بدائع امام ملک العلماء میں ہے:

هَذِهِ الصَّلَاةُ شُرِعَتْ لِتَعْظِيمِ الْمَيِّتِ، وَ لِذَا تَسْقُطُ مِنْ تَحِبِّ إِهَانَتِهِ كَالْبَاغِي،

وَ الْكَافِرِ، وَ قَاطِعِ الطَّرِيقِ (۱۲)

یہ نماز (جنازہ) میت کی تعظیم کے لئے پڑھی جاتی ہے، اسی لئے جس کی اہانت واجب ہے مثلاً باغی، کافر اور ڈاکو کی نماز جنازہ جائز نہیں ہے۔

اللہ تعالیٰ مسلمانوں کو ہر وقت سے محفوظ رکھے۔ آمین

فقیر مصطفیٰ رضا قادری نوری

رضوی بریلوی، عفی عنہ

۱۲۔ بدائع الصنائع، کتاب الصلوة، فصل فی بیان ما تصح بہ و تفسد، ۲/۳۴۶، دار الکتب

العلمیہ بیروت



بسم الله الرحمن الرحيم

نحمدہ و نصلی علی رسولہ الکریم

## مقابر و مقامات و مساجد کا ڈھانڈا دینا و ہابیہ ہند کے

## نزدیک قابل الزام نہیں

ابن سعود نے سرزمین حرم میں جو مظالم کئے ہیں، انہوں نے مسلمانانِ عالم کو تڑپا دیا ہے لیکن تعجب یہ ہے کہ اُس کے حامی باوصف دعویٰ علم و فضل اس کی ذلیل ترین حرکات پر پردے ڈالنے، بلکہ اُس کے خبیث افعال کو جائز ٹھہرانے کے لئے ہر قسم کی طاقتیں صرف کر رہے ہیں۔ اخباروں میں فتوؤں کا ایک سلسلہ شروع ہو گیا ہے۔ مولوی محمد رفیع عثمانی، مولوی کفایت اللہ، مولوی عبدالحلیم، مولوی ولایت احمد، مولوی عبدالحی کے فتوے چھاپے گئے ہیں۔ ان میں یہ زور دیا گیا ہے کہ مزارات پر قبے بنانا شرعاً ناجائز اور قابلِ انہدام ہے بلکہ بعضوں نے اس کا ڈھانا واجب کیا ہے۔ اس سے مدعا یہ ہے کہ ابن سعود نے جو اکابر صحابہ کے مزارات کے ساتھ گستاخیاں کی ہیں، ان سب کو جائز قرار دیا ہے، لیکن ان کے اس جانکاہی سے بھی مدعا حاصل نہیں ہوتا کیونکہ ابن سعود نے قبروں اور مزاروں پر قبے ہی ڈھانے پر اکتفا نہیں کیا، اس نے مسجدیں بھی شہید کی ہیں۔ بے گناہوں کو قتل بھی کیا ہے، مسجدوں اور مزاروں کے مقام پر نجاستیں بھی ڈالی ہیں۔ اُمنکہ منبر کہ (مقدس مقامات) کو گدھوں کی لیدوں سے بھی بھر دیا ہے۔ قبروں پر پٹرول ڈال کر آگ بھی لگائی ہے، مسجدوں کی کڑیاں بازاروں میں بکوائی ہیں۔ اگر ابن سعود کو بُری کرنا منظور ہے تو ان تمام افعال کو بھی جائز کہئے۔ اتنے فتوے ترتیب دیئے جاتے ہیں اور اخباروں کے صفحات کے صفحات اُن سے لبریز ہوتے ہیں لیکن کہیں یہ فتویٰ نہیں لکھا جاتا کہ مسجد ڈھانے والے کا کیا حکم ہے؟ اُس کو سلطان غازی کہنا اُس کی فتح و نصرت کے لئے دعا کرنا کیسا ہے؟ باوجود نجدی کے ان افعال کے اور باوجود اس کے کہ مسلمان اس کے

مقابلہ کے لئے تیار نہیں ہوئے۔ طائف و مکہ مکرمہ میں لوگوں نے بے روک ٹوک اس کو داخل ہونے دیا۔ اس پر لوٹ مار، قتل، غارت، خوں ریزی، بے حرمتی کے جو واقعات اس سے ظہور میں آئے، یہ وہابی علماء اس سے چشم پوشی کر لیتے ہیں۔ اتنا ہی نہیں بلکہ وہ اس کے تمام افعال کے حامی ہیں حتیٰ کہ اس کے لشکر کی نصرت کی دعائیں کی جاتی ہیں۔ ظاہر ہے کہ یہ لشکر کفار کے مقابلہ میں کبھی نہیں آئے۔ ان کے ظلم کی تلوار مسلمان علماء، سادات، باشندگانِ بیت الحرام کی گردنوں پر چلتی رہی ہے۔ اور اُس کے لشکر انہیں پر ظلم و ستم توڑتے رہے ہیں۔ پھر اس کی نصرت و تائید کی دعا پتہ دیتی ہے کہ یہ قتل و غارت مفتی صاحب کے نزدیک عین اسلام کے مطابق ہو۔ اور ہندوستان کے وہابی مفتی بھی نجدی کی طرح تمام مسلمانانِ عالم کو کافر و مشرک، واجبِ القتل، مباح الدم جانتے ہیں حتیٰ کہ اس دعا میں یہ کلمات بھی ہیں:

وَ اَمَحَقُّ بِسَيِّفِهِ رَقَابَ الطَّاغُوتِ الْبَاغِيَةِ الْكَافِرَةِ الظَّالِمَةِ

یعنی، یا رب باغی کافر ظالم گروہ کی گردنیں اس کے تلوار سے سادھے۔

تو اب جو مکہ مکرمہ اور طائف میں بے گناہ مارے گئے، یا مارے جا رہے ہیں یا مدینہ طیبہ کے حملے میں مارے جائیں، یہ تمام دہندار مسٹر محمد علی صاحب کے جامعہ ملیہ (۱) کے مفتی صاحب کے نزدیک کافر فاجر ظالم ہیں۔ یہ عجیب ظلم ہے کہ کسی پر چڑھ کر نہیں گئے، اپنی جانوں کی حفاظت تک نہ کر سکے، مگر پھر بھی کافر فاجر باغی ظالم ہوئے۔

عجیب واقعہ ہست و غریب حادثہ ایست

اَنَا اضْطَرَبُ قَتِيلًا وَ قَاتِلًا شَاكِي

جمیعہ العلماء کے مفتی مولوی کفایت اللہ صاحب لکھتے ہیں:

اونچی اونچی قبریں بنانا، قبریں پختہ بنانا، قبروں پر گنبد اور قبے اور عمارتیں بنانا، خلاف

ڈالنا، چادریں چڑھانا، نذرین ماننا، طواف کرنا، سجدہ کرنا یہ تمام امور منکرات شرعیہ

۱۔ جامعہ ملیہ اسلامیہ کی بنیاد مولانا محمد علی جوہر نے ۱۹۲۰ء میں علی گڑھ میں رکھی اور جو ۱۹۲۵ء میں دہلی منتقل ہوئی۔

جامعہ ملیہ اسلامیہ آج ایک سرکاری یونیورسٹی ہے جس کی افتاء کا کورس نہیں، مگر عجیب نہیں کہ مولانا محمد علی جوہر جو اپنے طور پر ایک دینی مزاج شخص تھے، ان دنوں فتویٰ صادر کرتے ہوں اور جو جامعہ طیبہ کی طرف

منسوب سمجھا جاتا رہا ہو۔ نعمان اعظمی



میں داخل ہیں، شریعت مقدسہ اسلامیہ نے ان امور سے صراحۃً منع فرمایا ہے۔  
احادیث صحیحہ میں اس قسم کے امور کی ممانعت وارد ہے جو شرک یا مَفْضُیْ اِلَیّ الشِّرْکِ  
(شرک کی طرف لے جانے والی) ہیں۔

ان مفتی صاحب نے مذکورہ بالا تمام امور کو شرک یا مَفْضُیْ اِلَیّ الشِّرْکِ بتا کر تمام اُمتِ اسلامیہ کو، جن میں رسول کرم ﷺ کے اصحاب بھی ہیں، شرک کا نشانہ بنا دیا اور اس شرک کے احاطہ سے کسی قرن کے مسلمان باہر نہیں جاسکتے۔ ان مفتی صاحب نے یہ بھی تصریح کر دی کہ ابن سعود کے عقائد و اعمال میں کوئی بات ایسی نہیں ہے جو ان کو قابل الزام قرار دے۔ اس سے ظاہر ہے کہ جمیعہ العلماء کے یہ مفتی صاحب نجدی عقائد ہونے کے ساتھ ساتھ اس کے کسی فعل کو قابل الزام بھی نہیں جانتے۔ اب جس قدر بھی مظالم اور مساجد و مقابر کی توہین اور عورتوں کی بے حرمتی اور بوڑھوں اور بچوں کا قتل وغیرہ، جتنے افعال شنیعہ نجدی نے کئے ہیں ان میں کوئی ان مفتی صاحب کے نزدیک قابل الزام نہیں، پھر میں نہیں سمجھ سکتا کہ ابن سعود اور اس کے ہوا خواہ یہ وعدہ کس طرح کرتے ہیں کہ مدینہ طیبہ میں کوئی خلاف شرع امور، آزار دینے والا کام نہ کیا جائے گا۔ اور ہندوستان کے وہابی اور نجدی کے ہندی قافلہ سالار لیڈران مسلمانوں کو یہ کس طرح بتاتے ہیں کہ اب وہ آئندہ کسی مزار کی توہین نہ کرے گا؟ اور اس سے کوئی ظلم و قوع میں نہ آئے گا، جب اس کا ظلم اور توہین قابل الزام بھی نہ ہو تو اس کا یہ وعدہ کہ وہ کوئی کام خلاف شرع نہ کرے گا اور مدینہ طیبہ کا احترام رکھے گا، یہ مزارات متبرکہ اور مشاہد مقدسہ اور مساجد کے حفظ احترام کے معنی میں کس طرح آ سکتا ہے؟ اور مسلمانوں کو اس کی طرف سے مطمئن کرنا یہی معنی رکھتا ہے کہ آج انہیں بے وقوف بنایا جائے کہ یہ تو ہم پہلے ہی کہہ چکے تھے کہ اس کا کوئی فعل قابل الزام نہیں ہے جو کچھ وہ کر چکا ہے اس کا ماسوا کوئی اور کام اس نے کیا ہوتا تو اعتراض کرو، ان میں سے تو کوئی بات قابل گرفت نہیں ہے۔ اس پر نظر کرتے ہوئے ان فتوؤں کے جواب کی طرف التفات کرنا بھی کچھ ضروری نہ سمجھتا تھا، کیونکہ جو لوگ تمام عالم کے مسلمانوں کو شرک جانتے ہوں اور جن کے مذہب میں مسجدیں ڈھانا تک

جائز، ناقابل الزام ہو اس گروہ کا فتویٰ مسلمانوں کی نظر میں کچھ بھی وقعت نہیں رکھتا۔ علاوہ  
یہیں وہ تعصّب کے رنگ میں اس قدر ڈوب کر لکھا گیا ہے کہ عاقل مُتَقِنِظ (بیدار) اسی تحریر پر  
نظر ڈال کر اس سے متنفر ہو سکتا ہے۔

یہ بھی عرض کر دینا ضروری ہے کہ نجدی کے افعال کے بعض نجدی کے کمزور حامی یہ قابل  
متحکمہ توجیہ کر دیا کرتے ہیں کہ یہ مظالم اس کے لشکر نے کئے ہیں ان سادہ لوحوں کے خیال میں  
کسی بادشاہ کی طرف وہی فعل منسوب ہو سکتے ہیں، جو وہ اپنے ہاتھ سے کرے۔ قلعہ بنانا، ملک  
فتح کرنا، مارنا، قتل کرنا کون بادشاہ اپنے ہاتھ سے کرتا ہے؟ یہ سب کام اُن کے خدام لشکری ہی  
انجام دیتے ہیں۔ مگر یہ عجیب قسم کی محبت ہے کہ ابن سعود کے بُرے افعال خادموں کی طرف  
منسوب کر دیئے جائیں، کو اس کے زیر دست حامی جیسے یہ علماء وہابیہ ہیں، وہ اس توجیہ کو  
ضروری نہیں سمجھتے بلکہ جرأت کے ساتھ کہتے ہیں کہ اس کے افعال قابل الزام نہیں۔ ان  
بزرگواروں سے میری یہ استدعا ہے کہ جہاں انہوں نے قبوں کی حرمت اور ان کے قابل  
انہدام ہونے کا فتویٰ دے کر ان الزاموں سے نجدی کو بری کرنا چاہا ہے وہاں وہ خون ریزی  
اور ہدم مساجد کی اباحت بلکہ وجوب پر اتنا زور قلم صرف کر کے نجدی کی پوری پوری اعانت  
کریں، اور جرأت کے ساتھ اپنے عقیدے اور مذہب کو دنیا کے سامنے پیش کر دیں، چونکہ  
میرے محترم کرم فرمانے ان فتوؤں کے جواب لکھنے کے لئے مجھے ایما فرمایا ہے، اس لئے میں  
ان تمام فتوؤں کو زیر نظر رکھ کر مسئلہ کی اصلی صورت پیش کرتا ہوں، اور دعا کرتا ہوں کہ اللہ  
تبارک و تعالیٰ حق بولنے، حق لکھنے کی توفیق دے اور تعصّب اور طرفداری اور خن پروری کی  
آفات سے بچائے۔ (آمین) حسبن اللہ هو نعم المولیٰ و نعم المعین



بسم الله الرحمن الرحيم

الحمد لله رب العالمين والصلاة والسلام على سيد الانبياء والمرسلين

و على آله الطيبين واصحابه الطاهرين

مذکورہ بالا اصحاب کے تمام فتوے میرے زیر نظر ہیں، انہوں نے اپنے مدعا کی تائید میں جس قدر عبارات پیش کی ہیں ان سب کا دار و مدار چند احادیث پر ہے، میں انہیں پہلے ذکر کر دوں اور اس کے بعد ان کے معانی سے بحث کروں کہ یوں اللہ حق واضح ہو جائے۔

## احادیث

### حدیث اول:

عَنْ عَائِشَةَ رَضِيَ اللَّهُ عَنْهَا عَنِ النَّبِيِّ ﷺ قَالَ مَرَضِيهِ الَّذِي مَاتَ فِيهِ: لَعَنَ اللَّهُ

الْيَهُودَ وَ النَّصَارَى اتَّخَذُوا قُبُورَ أَنْبِيَائِهِمْ مَسَاجِدَ (۲)

اللہ تعالیٰ نے یہود و نصاریٰ پر لعنت فرمائی، جنہوں نے انبیاء کی قبروں کو مسجد بنایا۔

### حدیث دوم

عَنْ إِبْنِ عَبَّاسٍ، قَالَ: لَعَنَ رَسُولُ اللَّهِ ﷺ زَائِرَاتِ الْقُبُورِ، وَ الْمُتَجِدِّينَ عَلَيْهَا

الْمَسَاجِدَ وَ السُّرُجَ (۳)

۲۔ صحیح بخاری، کتاب الحنائن، باب ما یکرہ من اتخاذ المساجد علی القبور، ۲۴۹/۱،

جمعیۃ المکتز الاسلامی، قاہرہ، و برقم: ۱۳۳۰، ۳۲۳/۱، دار الکتب العلمیۃ بیروت

ایضاً صحیح مسلم، کتاب المساجد و مواضع الصلاۃ، باب النہی عن بناء المساجد

علی القبور، ۲۱۳/۱، جمعیۃ المکتز الاسلامی، قاہرہ، و برقم: ۱۹ - (۲۹)، ص ۱۹۷،

دار الکتب العلمیۃ، بیروت

ایضاً سنن النسائی، کتاب الحنائن، باب اتخاذ القبور مساجد، ۳۳۶/۱، جمعیۃ المکتز

الاسلامی، قاہرہ، و برقم: ۲۰۴۲، ۹۷/۴/۲، ۹۸، دار الفکر، بیروت

ایضاً فتح الباری بشرح صحیح البخاری، کتاب الصلوۃ، باب هل تنبش قبور مشرکی

الجاهلیۃ، ۲۷۲/۲، دار ابی حیان، قاہرہ

۳۔ سنن أبی داؤد، کتاب الحنائن، باب فی زیارة النساء القبور، ۵۶۰/۲، جمعیۃ المکتز

الاسلامی، قاہرہ، و برقم: ۳۲۳۶، ۳۶۲/۳، دار ابن حزم، بیروت

رسول اللہ ﷺ نے قبروں کی زیارت کرنے والی عورتوں اور ان پر مسجدیں بنانے اور چراغ رکھنے والوں پر لعنت فرمائی۔

## حدیث سوم

عَنْ أَبِي هَيَّاجٍ الْأَسَدِيِّ قَالَ: قَالَ لِي عَلِيٌّ: أَلَا أَبْعَثُكَ عَلَى مَا بَعَثَنِي عَلَيْهِ رَسُولُ

اللَّهِ ﷺ؟ أَنَّى لَا تَدْعَ تَمْثَالًا إِلَّا طَمَسْتَهُ، وَلَا قَبْرًا مُشْرِفًا إِلَّا سَوَّيْتَهُ (۴)

ابو ہیان اسدی سے روایت ہے کہ مجھ سے علی مرتضیٰ نے فرمایا کیا میں تجھے اس کام پر

نہ بھیجوں جس پر مجھے رسول اللہ ﷺ نے بھیجا تھا وہ یہ کہ تو کسی تصویر (تصویر کی

بجائے مجسمہ مناسب ہے) کو بے مٹائے نہ چھوڑے اور نہ کسی قبر کو بے برابر کئے۔

## حدیث چہارم

عَنْ جُنْدَبٍ قَالَ: سَمِعْتُ النَّبِيَّ ﷺ يَقُولُ: أَلَا وَإِنَّ مَنْ كَانَ قَبْلَكُمْ كَانُوا

يَتَّخِذُونَ قُبُورَ أَنْبِيَائِهِمْ وَ صَالِحِيهِمْ مَسَاجِدَ أَلَا وَ لَا تَتَّخِذُوا الْقُبُورَ مَسَاجِدَ

ایضاً سنن الترمذی، کتاب الحنائن، باب ما جاء فی کراہیۃ زیارة القبور للنساء

۲۸۳/۱، جمعیۃ المکتز الاسلامی، قاہرہ، و برقم: ۱۰۵۶، ۱۵۵/۲، دار الکتب

العلمیۃ بیروت

ایضاً سنن النسائی، کتاب الحنائن، باب التغلیظ فی اتخاذ السُّرُجِ علی القبور، ۳۳۵/۱،

جمعیۃ المکتز الاسلامی، قاہرہ، و برقم: ۱۰۳۹، ۹۷/۴/۲، دار الفکر، بیروت

ایضاً سنن ابن ماجہ، کتاب الحنائن، باب ما جاء فی النہی عن زیارة النساء القبور،

برقم: ۱۵۷۴، ۱۵۷۵، ۱۵۷۶، ۲۶۷/۲، ۲۶۸، ۲۶۹، دار الکتب العلمیۃ، بیروت

۴۔ صحیح مسلم، کتاب الحنائن، باب الأمر بتسوية القبر، ۳۸۰/۱، جمعیۃ المکتز

الاسلامی، قاہرہ، و برقم: ۹۳ - (۹۶۹)، ص ۳۴۷، دار الکتب العلمیۃ، بیروت

ایضاً سنن أبی داؤد، کتاب الحنائن، باب فی تسوية القبر، ۵۵۷/۲، جمعیۃ المکتز

الاسلامی، قاہرہ، و برقم: ۳۲۱۸، ۳۶۵/۳، دار ابن حزم، بیروت

ایضاً سنن الترمذی، کتاب الحنائن، باب ما جاء فی تسوية القبور، ۲۸۲/۱، جمعیۃ

المکتز الاسلامی، قاہرہ، و برقم: ۱۰۴۹، ۱۵۱/۲، دار الکتب العلمیۃ، بیروت

ایضاً سنن النسائی، کتاب الحنائن، باب تسوية القبور إذا رفعت، ۳۳۳/۱، جمعیۃ

المکتز الاسلامی، قاہرہ، و برقم: ۲۰۲۷، ۹۰/۴/۲، ۹۱، دار الفکر، بیروت



إِنِّي أَنهَاكُمْ مِنْ ذَلِكَ (۵)

جندب سے مروی ہے کہا، میں نے نبی ﷺ سے سنا فرماتے تھے خبردار! جو لوگ تم سے پہلے تھے وہ اپنے انبیاء و صالحین کی قبروں کو مسجد بناتے تھے، خبردار! تم قبروں کو مسجد نہ بنانا میں تم کو اس سے منع فرماتا ہوں۔

### حدیث پنجم

عَنْ عَائِشَةَ أَنَّ أُمَّ حَبِيبَةَ وَ أُمَّ سَلَمَةَ ذَكَرْنَا كُنَيْسَةَ رَأَيْنَاهَا بِالْحَبَشَةِ، فِيهَا تَصَاوِيرُ، فَذَكَرْنَا ذَلِكَ لِلنَّبِيِّ ﷺ فَقَالَ: "إِنَّ أَوَّلَكُمْ، إِذَا كَانَ فِيهِمُ الرَّجُلُ الصَّالِحُ، فَمَاتَ بَنَوْا عَلَى قَبْرِهِ مَسْجِدًا، وَ صَوَّرُوا فِيهِ تِلْكَ الصُّوَرِ، أَوَّلَكُمْ شِرَارُ الْخَلْقِ عِنْدَ اللَّهِ يَوْمَ الْقِيَامَةِ (۶)

حضرت عائشہ رضی اللہ تعالیٰ عنہا سے مروی ہے کہ اُمّ حبیبہ اور اُمّ سلمہ رضی اللہ تعالیٰ عنہما نے ایک کنیسہ کا ذکر کیا جو انہوں نے حبشہ میں دیکھا تھا، اس میں تصویریں ہیں تو حضور سے یہ ذکر کیا، حضور ﷺ نے فرمایا ان لوگوں کی یہ حالت تھی کہ جب ان میں کوئی مرد صالح انتقال فرماتا اس کی قبر پر مسجد تعمیر کرتے اور اس میں تصویریں بناتے، وہ اللہ کے نزدیک روز قیامت بدترین خلق ہیں۔

### حدیث ششم

عَنْ عَطَاءِ بْنِ يَسَارٍ عَنْ رَسُولِ اللَّهِ ﷺ قَالَ: اَللّٰهُمَّ لَا تَجْعَلْ قَبْرِيْ وَثَنًا يَّعْبَدُ

۵۔ عن جندب قال: سمعتُ النَّبِيَّ ﷺ قَبْلَ أَنْ يَمُوتَ بِخَمْسٍ، وَ هُوَ يَقُولُ: "إِنِّيْ أُرَى إِلَى اللَّهِ أَنْ يَكُونَ لِيْ مِنْكُمْ خَلِيلٌ، فَإِنَّ اللَّهَ تَعَالَى قَدْ اتَّخَذَنِيْ خَلِيلًا كَمَا اتَّخَذَ إِبْرَاهِيمَ خَلِيلًا، وَ لَوْ كُنْتُ مُتَّخِذًا مِنْ أُمَّيْ خَلِيلًا لَا تُخَذُّتُ أَبَا بَكْرٍ خَلِيلًا، أَلَا وَ إِنْ كَانَ قَبْلَكُمْ كَانُوا يَتَّخِذُونَ قُبُورَ أَنْبِيَائِهِمْ وَ صَالِحِيهِمْ مَسَاجِدَ، أَلَا فَلَا تُتَّخِذُوا الْقُبُورَ مَسَاجِدَ إِنِّيْ أَنهَاكُمْ عَنْ ذَلِكَ. صحيح مسلم، كتاب المساجد و مواضع الصلاة، باب النهي عن بناء المساجد على القبور، ۱/ ۲۱۳، ۲۱۴، جمعية المكنز الإسلامي، قاهره، و برقم: ۲۳۔ (۵۲۳)، ص ۱۹۷، دار الكتب العلمية، بيروت

۶۔ فتح الباری بشرح صحيح البخاری، كتاب الحناظر، باب بناء المسجد على القبر، ۴/ ۳۴۱، دار ابی حیان، قاهره

اَشْتَدَّ غَضَبُ اللَّهِ عَلَى قَوْمٍ اتَّخَذُوا قُبُورَ أَنْبِيَائِهِمْ مَسَاجِدَ، رَوَاهُ مَالِكٌ مَرْسَلًا (۷)

الہی میری قبر کو بت نہ بنا کہ پوجی جائے، اللہ کا غضب اس قوم پر بہت سخت ہے جس نے اپنے انبیاء کی قبروں کو مسجد بنایا۔

### حدیث ہفتم

نَهَى رَسُولُ اللَّهِ ﷺ أَنْ تُحَصَّصَ الْقُبُورُ، وَ أَنْ يُكْتَبَ عَلَيْهَا وَ أَنْ تُوَطَّأَ (۸)

حضور ﷺ نے منع فرمایا کہ قبروں پر گچ کیا جائے اور ان پر کتابت کی جائے اور وہ پامال کی جائیں۔

مسطورہ بالا احادیث اور ان کے ہم معنی خواہ اور بھی کتنی ہی ہوں، بس یہی سرمایہ ہے جس پر مفتیان جمیعہ العلماء، جامعہ ملیہ وغیرہ کو اعتماد ہے، اور جس کے بھروسہ پر وہ اکابر اسلام کے مزارات منہدم کرنے کا فتویٰ دے رہی ہیں۔ باقی تمام عبارات جو انہوں نے نقل کی ہیں ان میں بھی انہیں حدیثوں سے تمسک کیا گیا ہے۔ لہذا اب ہمیں یہ تحقیق کرنا ہے کہ آیا احادیث مذکورہ بالا سے یہ نتیجہ اخذ کرنا صحیح ہے یا نہیں؟

أَيْضًا فَتَحَ الْبَارِي بِشَرْحِ صَحِيحِ الْبُخَارِيِّ، فِي كِتَابِ الصَّلَاةِ، بَابُ هَلْ تَنْبِشُ قُبُورَ

مَشْرُوكِي الْحَاظِلِيَّةِ، ۲/ ۲۷۲، جمعية المكنز الإسلامي، قاهره

أَيْضًا صَحِيحُ مُسْلِمٍ، كِتَابُ الْمَسَاجِدِ وَ مَوَاضِعِ الصَّلَاةِ، بَابُ النَّهْيِ عَنِ بِنَاءِ الْمَسَاجِدِ عَلَى الْقُبُورِ، ۱/ ۲۱۳، جمعية المكنز الإسلامي، قاهره، و برقم: ۱۶۔ (۵۲۸) ص ۱۹۶، دار الكتب العلمية، بيروت

۷۔ الْمُوطَا لِلْإِمَامِ مَالِكٍ، كِتَابُ قَصْرِ الصَّلَاةِ فِي السَّفَرِ، بَابُ جَمَاعِ الصَّلَاةِ، ص ۵۸، جمعية المكنز الإسلامي، قاهره، و برقم: ۹/ ۱۹۱، ۱۲۷، دار احیاء التراث العربی، بيروت

أَيْضًا مُشْكَاةُ الْمَصَابِيحِ، بَابُ الْمَسَاجِدِ وَ مَوَاضِعِ الصَّلَاةِ، الْفَصْلُ الثَّالِثُ، ص ۷۲، مطبوعة: رضا اکادمی، ممبئی

۸۔ مُنَنِ التِّرْمِذِيِّ، كِتَابُ الْحَنَازِ، بَابُ مَا جَاءَ فِي كِرَاهِيَةِ تَحْصِصِ الْقُبُورِ وَ الْكَلْبَةِ عَلَيْهَا، ۱/ ۲۸۲، جمعية المكنز الإسلامي، قاهره، و برقم: ۱۰۵۲، ۱۵۳، دار الكتب العلمية، بيروت

أَيْضًا مُنَنِ التِّرْمِذِيِّ، كِتَابُ الْحَنَازِ، بَابُ الْبِنَاءِ عَلَى الْقَبْرِ، ۱/ ۳۳۲، جمعية المكنز الإسلامي، قاهره، و برقم: ۲۰۲۴، ۸۹/ ۴، ۹۰، دار الفكر، بيروت

أَيْضًا مُشْكَاةُ الْمَصَابِيحِ، كِتَابُ الْحَنَازِ، بَابُ دَفْنِ الْمَيِّتِ، الْفَصْلُ الثَّانِي، ص ۱۴۸۔ ۱۴۹، رضا اکادمی، ممبئی، و برقم: ۱۷۰۹۔ (۱۷) ۳۲۴/ ۱، دار الكتب العلمية، بيروت



حدیث اول، دوم، چہارم، پنجم اور ششم میں یہود و نصاریٰ پر انبیاء و صلحاء کی قبروں کو مسجد بنانے کی وجہ سے لعنت فرمائی گئی ہے۔ حدیث سوم میں بلند قبر کو برآمد کرنے کا ذکر ہے، حدیث ہفتم میں قبروں کو پختہ کرنے سے منع ہے۔

ان احادیث کو بزرگان دین اور صلحاء و انبیاء کے قبہائے مزار سے کیا تعلق ہے؟ اتنا تو اردو جاننے والا بھی محض ترجمہ سے بھی سمجھ سکتا ہے۔ یہود و نصاریٰ پر انبیاء و صلحاء کی قبروں کو مسجد بنا لینے پر جو لعنت فرمائی گئی اس کا سبب کیا ہے؟ احادیث کے شروع کی طرف ہاتھ بڑھانے سے قبل پانچویں اور چھٹی حدیث پر نظر کرنے سے یہ بات صاف ہو جاتی ہے۔

پانچویں حدیث میں حضور انور علیہ الصلوٰۃ والسلام نے یہ ارشاد فرمایا ہے کہ ان لوگوں کا یہ دستور تھا کہ جب ان میں کوئی مرد صالح انتقال فرماتا تو وہ اس کی قبر پر مسجد تعمیر کرتے، اور اس میں ان کی تصویر بناتے، وہ اللہ تعالیٰ کے نزدیک روز قیامت بدترین خلقت ہیں۔ اس حدیث شریف سے یہ معلوم ہوا کہ اُن کا قبور انبیاء پر مسجد بنانا، اُن قبور یا تصویر کی عبادت کے لئے تھا اور یہ بے شک مستحق لعنت ہے۔

چھٹی حدیث میں اس سے بھی زیادہ صراحت ہے کہ ارشاد فرمایا، یا رب! میری قبر کو بُت نہ بنا کہ پوجی جائے، اللہ کا سخت عذاب ہے اُس قوم پر جس نے انبیاء کی قبر کو مساجد بنایا۔ اس حدیث نے بتا دیا کہ قبروں کو مسجد بنانے کے یہ معنی ہیں کہ ان کی عبادت کی جائے، یا کم از کم انہیں قبلہ بنا کر اُن کی طرف نماز پڑھی جائے جیسا کہ ابو مرثد غنوی کی حدیث میں ہے کہ حضور نے فرمایا:

لَا تَحْلِسُوا عَلَى الْقُبُورِ وَلَا تَصَلُّوا إِلَيْهَا (۹)

قبروں پر نہ بیٹھو، نہ ان کی طرف نماز ادا کرو۔

اس سے خاص قبر کے اوپر نماز بھی ممنوع ہوئی کہ اس میں جلوس علی القبر ہوگا، اور قبر حق مقبور ہے۔ و القبر حقٌ للمقبور اور اسی وجہ سے حضور نے یہود و نصاریٰ پر لعنت فرمائی اور اس سے

۹۔ صحیح مسلم، کتاب الجنائز، باب التہی عن الجلوس علی القبر و الصلوة الیہ ۱/۳۸۰،

جمعية المکثر الاسلامی، قاہرہ، ویرقم: ۹۷۔ (۹۷۲)، ص ۳۴۷، دار الکتب العلمیہ بیروت

ایضاً سنن الترمذی، کتاب الجنائز، باب ما جاء فی کراہیۃ المشی علی القبور، ۱/۲۸۲،

جمعية المکثر الاسلامی، قاہرہ، ویرقم: ۱۰۵۰، ۱۵۱/۲، ۱۵۲، دار الکتب العلمیہ، بیروت

ایضاً سنن أبی داؤد، کتاب الجنائز، باب فی کراہیۃ القعود علی القبر، ۵۵۹/۲، جمعیۃ

اپنی اُمت کو باز رہنے پر متنبہ فرمایا، یہ ہر مسلمان کا ایمان ہے اور ہر مومن قبر کی عبادت کو شرک جانتا ہے۔ معاذ اللہ کون مومن ہوگا کہ قبر کو معبود بنائے؟ مسلمانوں پر یہ افتراء ملک گیری کے لئے انہیں مشرک ٹھہرا کر ان پر جہاد کرنے، اور ان کے ملک و مال لوٹنے کا ذریعہ ہے وہ بس۔ جن احادیث میں بناء کی ممانعت ہے ان سے بھی یہی بناء مراد ہے، یہ حدیث ان کی بہترین شرح ہے۔

خلاصہ یہ کہ احادیث مذکورہ بالا سے قبہ کی حرمت تو کیا ثابت ہوتی؟ جس کا ذکر تک ان میں نہیں ہے اور مسجد کی حرمت بھی ثابت نہیں ہوتی جو قبر کے قریب عبادتِ الہی کے لئے بنائی گئی ہو۔ ائمہ محدثین نے بھی ان احادیث کا یہی مطلب سمجھا ہے۔

شیخ العصر اؤ حد الحقاظ قاضی اللہ صاۃ علامہ ابو الفضل شہاب الدین ابن حجر عسقلانی شافعی رحمۃ اللہ تعالیٰ علیہ "فتح الباری شرح البخاری" میں فرماتے ہیں:

و قال البيضاوي: لما كانت اليهود و النصارى يسجدون لقبور الأنبياء تعظيماً لشأنهم و يجعلونها قبلة يتوجهون في الصلاة نحوها و اتخذوها أوثاناً لعنهم و منع المسلمين عن مثل ذلك، فأما من اتخذ مسجداً في حوله صالح و قصد التبرك بالقرب منه لا التعظيم له و لا التوجه نحوه فلا يدخل في ذلك الوعيد (۱۰)

بیضاوی نے کہا جب کہ یہود و نصاریٰ انبیاء علیہم السلام کی قبروں کو بہ نیت تعظیم سجدہ کرتے تھے اور ان قبور کو قبلہ بنا کر نماز میں اُن کی طرف منہ کرتے تھے، اور انہیں بُت بنا کر پوجتے تھے، تو اللہ و رسول نے اُن پر لعنت فرمائی اور مسلمانوں کو ایسا کرنے سے منع فرمایا لیکن جس شخص نے کسی صالح کے مزار کے قریب بہ قصد تبرک مسجد بنائی اور بہ نیت تعظیم نماز اُس کی طرف نہ پڑھی وہ اس وعید میں داخل نہیں۔

فوجه التعليل أن الوعيد على ذلك يتناول من اتخذ قبورهم مساجد تعظيماً و مغالاةً كما صنع أهل الحاهلية و جرّهم ذلك إلى عبادتهم، و يتناول من

المکثر الاسلامی، قاہرہ، ویرقم: ۳۲۲۹، ۳۵۹/۳، دار ابن حزم، بیروت

۱۰۔ فتح الباری بشرح صحیح البخاری، کتاب الصلوة، باب هل تنبش قبور مشرکی

الحاهلية، ۲/۲۷۵، دار أبی حیان، قاہرہ، و تحت رقم: ۴۲۷، ۴۲۸، ۶۹۱/۱/۲، دار

الکتب العلمیہ، بیروت



اتَّخَذَ أَمَكْنَةً قُبُورَهُمْ مَسَاجِدَ بَأْنِ تَنْبَشَ وَ تُرْمَى عِظَامُهُمْ، فَهَذَا يَخْتَصُّ  
بِالْأَنْبِيَاءِ وَ يَلْتَحِقُ بِهِمْ أَتْبَاعُهُمْ، وَ أَمَّا الْكَفَرَةُ فَإِنَّهُ لَا حَرَجَ فِي نَبَشِ قُبُورِهِمْ،  
إِذَا لَا حَرَجَ فِي إِهَانَتِهِمْ (۱۱)

وجہ تعلیل یہ ہے کہ یہ وعید اُن لوگوں کو شامل ہے جنہوں نے انبیاء و صالحین کی قبروں کو  
تعظیماً مسجد بنایا، جیسا کہ اہل جاہلیت کا عمل تھا، جس میں بڑھتے بڑھتے وہ اُن کی  
عبادت ہی کرنے لگے، اور یہ وعید اُن کو بھی شامل ہے جو صالحین کی قبریں اُکھاڑ کر  
اُن کی جگہ مسجدیں بنائیں۔ یہ ممانعت انبیاء اور اُن کے متبعین کے ساتھ خاص ہے،  
کفار کی قبریں کھودنے میں حرج نہیں، کیونکہ اُن کی اہانت میں حرج نہیں۔

نیز اس میں ہے:

وَمَا يُكْرَهُ مِنَ الصَّلَاةِ فِي الْقُبُورِ بِتَنَاولِ مَا إِذَا وَقَعَتِ الصَّلَاةُ عَلَى الْقَبْرِ، وَ إِلَى  
الْقَبْرِ، وَ أَوْ بَيْنَ الْقَبْرَيْنِ، وَ فِي ذَلِكَ حَدِيثٌ رَوَاهُ مُسْلِمٌ مِنْ طَرِيقِ أَبِي مَرْثَدٍ  
الْغَنَوِيُّ مَرْقُوعاً "لَا تَحْلِسُوا عَلَى الْقُبُورِ، وَ لَا تَصَلُّوا إِلَيْهَا أَوْ عَلَيْهَا" قُلْتُ: وَ  
لَيْسَ هُوَ عَلَى شَرْطِ الْبُخَارِيِّ، فَأَشَارَ إِلَيْهِ فِي التَّرْجُمَةِ، وَ أَوْرَدَ مَعَهُ أَثَرُ عَمْرِو  
الدَّائِلِ عَلَى أَنَّ النَّهْيَ عَنْ ذَلِكَ لَا يَقْتَضِي فُسَادَ الصَّلَاةِ (۱۲)

قبروں میں نماز کی کراہت جب ہے کہ نماز قبر کے اوپر، یا قبر کی طرف، یا دو قبروں کے  
درمیان واقع ہو اور اس مسئلہ میں ابو مرثد غنوی کی حدیث امام مسلم نے روایت کی  
ہے کہ حضور علیہ الصلاۃ والسلام نے فرمایا: "قبروں پر نہ بیٹھو اُن کی طرف یا اُن کے  
اوپر نماز نہ پڑھو"۔ امام ابن حجر فرماتے ہیں کہ یہ حدیث بخاری کی شرط پر نہیں، اس  
لئے ترجمہ میں اس کی طرف اشارہ کیا اور اس کے ساتھ حضرت عمر رضی اللہ تعالیٰ عنہ کا  
اثر وارد کیا جو دلالت کرتا ہے کہ یہ نہی نماز کے فساد کے مقتضی نہیں۔

۱۱۔ فتح الباری بشرح صحیح البخاری، کتاب الصلاۃ، باب حل تنبش قبور مشرکی  
الحاہلیۃ، ۲/۲۷۳، ۲۷۴، دار أبی حیان، قاہرہ، و تحت رقم: ۴۲۷، ۴۲۸،  
۶۹۰/۱/۲، دار الکتب العلمیۃ، بیروت

۱۲۔ فتح الباری بشرح صحیح البخاری، کتاب الصلاۃ، باب حل تنبش قبور مشرکی  
الحاہلیۃ، ۲/۲۷۳، ۲۷۴، دار أبی حیان، قاہرہ، و تحت رقم: ۴۲۷، ۴۲۸،  
۶۹۰/۱/۲، دار الکتب العلمیۃ، بیروت

ایسا ہی امام بدرالدین ابو محمد محمود بن احمد عینی نے "عمدة القاری شرح بخاری" (۱۳) میں فرمایا۔  
اور ایسا ہی حضرت ملا علی قاری نے "مرقاۃ المفاتیح شرح مشکوٰۃ المصابیح" (۱۴) میں تحریر فرمایا۔ شیخ  
عبدالحق محدث دہلوی رحمۃ اللہ تعالیٰ علیہ "اشعة اللمعات شرح مشکوٰۃ" میں فرماتے ہیں:

"وَالْمُتَحَلِّذِينَ عَلَيْهَا الْمَسَاجِدَ وَالسُّرُجَ" لعنت کردہ است رسول خدا ﷺ  
کسانے را کہ می گیرند بر قبور مسجد ہا، یعنی سجدہ برندگان بجانب قبر بقصد تعظیم (۱۵)

حضور ﷺ نے اُن لوگوں پر لعنت فرمائی جو قبروں کے اوپر مسجد بناتے ہیں، اُس  
سے وہ لوگ مراد ہیں جو قبر کی طرف بقصد تعظیم سجدہ کریں۔

مراد از اتخاذ قبور مساجد، سجدہ کردن بجانب قبور است، و ایں بر دو طریق (تقدیر)  
مقصود است، یکے (آں کہ) سجدہ بقبر بر بند و مقصود عبادت آں دارند، چنان کہ بُت  
پرستان (بمعنی) می پرستند

دوم آں کہ مقصود و منظور عبادت (مولی) تعالیٰ دارند، ولیکن اعتقاد کنند کہ توجہ بہ قبور  
ایشان در نماز و عبادت حق موجب قُرب و رضائے وے تعالیٰ (ست)، و موقع عظیم  
ست نزد حق تعالیٰ از جہت اشتغال وے عبادت و مبالغہ در تعظیم انبیائے وے، و ایں  
ہر دو طریق نامرضی و نامشروع ست، اول خود شرک جلی و کفر صریح ست، و ثانی نیز  
حرام و ممنوع از جہت اشتغال بر شرک خفی، و بر ہر تقدیر لعن متوجہ ست

و نماز کردن بجانب قبر نبی یا مرد صالح بقصد تبرک و تعظیم حرام ست، و ہیچ کس را از علماء  
در آں خلاف نیست، اما اگر قُرب قبر ایشاں مسجدے بنا کنند تا نماز گزارند بے توجہ  
بجانب آں، تا (بہرکت) بہ شرکت مجاورت بآں موضع کہ بدفن جسد مطہر ایشاں ست  
(و نورست) بامداد و نورانیت و روحانیت ایشاں عبادت کمال و قبول یا بد (مختورے)

۱۳۔ عمدة القاری شرح البخاری، کتاب الصلاۃ، باب حل تنبش قبور مشرکی الحاہلیۃ الخ،  
۴/۲۵، دار الکتب العلمیۃ، بیروت

۱۴۔ مرقاة المفاتیح شرح مشکاة المصابیح، کتاب الجنائز، باب التفنن، الفصل الأول،  
۴/۶۹، مکتبہ امدادیۃ، ملتان

۱۵۔ اشعة اللمعات، کتاب الصلاۃ، باب المساجد و مواضع الصلاۃ، الفصل الثانی، ۱/۲۶۶،  
کتب خانہ مجیدیہ، ملتان



دریں جالازم نمی آید و با کے ندارد (۱۶)

قبروں کو مسجد بنانے سے قبروں کی طرف سجدہ کرنا مراد ہے، اس کی دو صورتیں ہیں ایک یہ کہ خاص قبروں کو سجدہ کیا جائے اور ان کی عبادت مقصود ہے، جیسے بُت پرست کرتے ہیں۔

دوسرے یہ کہ مقصود عبادت الہی ہو لیکن اعتقاد یہ ہو کہ نماز و عبادت میں اُن قبور کی طرف منہ کرنا قُرب و رضائے الہی کا موجب ہے، اور اللہ تعالیٰ کے نزدیک اس کا بڑا مرتبہ ہے کیونکہ یہ اللہ کی عبادت اور انبیاء کی غایت تعظیم پر مشتمل ہے، یہ دونوں طریقے ناپسندیدہ اور ناجائز ہیں۔ پہلا شرک جلی اور کفر خالص ہے اور دوسرا شرک خفی پر مشتمل ہے اور ان میں سے ہر تقدیر پر لعن متوجہ ہے۔

اور انبیاء و صالحین کی قبروں کی طرف تعظیم و تہرک کے ارادہ سے نماز پڑھنا حرام ہے اور علماء میں سے اس میں کسی کو خلاف نہیں، لیکن اگر اُن کی قبر کے نزدیک نماز کے لئے کوئی مسجد بنائی، بغیر اس کے کہ نماز میں اُن قبروں کی طرف منہ کریں اس لئے کہ وہ جگہ جو اُن کے جسد مطہر کا مدفن ہے اس کی برکت سے اور اُن کی روحانیت و نورانیت کی امداد سے ہماری عبادت کامل و مقبول ہو، اس میں کوئی حرج اور کچھ مضائقہ نہیں۔ (۱۷)

۱۶۔ مدارج النبوة، شیخ عبد الحق محلث دہلوی (فارسی) ۲/ ۴۲۷، ناشر: مرکز اہل سنت برکات رضا، پور بندو، کجرات، مذکورہ نسخہ کے مطابق مصنف کی نقل کردہ عبارت میں قوسین کی عبادت زیادہ ہے۔ واللہ اعلم

۱۷۔ شیخ محقق شیخ عبد الحق محلث دہلوی "اشعة اللمعات" (کتاب الصلاة، باب المساجد و مواضع الصلاة، الفصل الاول، ۱/ ۳۲۹، ۳۳۰، مطبوعہ: کتب خانہ محبہ، ملتان) میں لکھتے ہیں کہ سجدہ گاہ بنانے کی دو صورتیں ہو سکتی ہیں ایک یہ کہ اُن کی قبور کی طرف سجدہ کریں انہیں معبود جانے ہوئے جس طرح کہ بہت سے بُت پرست جنوں کی پوجا کرتے ہیں، دوسری صورت یہ کہ مقصود منظور تو خدا تعالیٰ کی عبادت ہی ہو مگر اعتقاد یہ رکھیں کہ حق تعالیٰ کی عبادت اور نماز ان قبور کی طرف توجہ، قُرب و رضائے حق تعالیٰ کا موجب و ذریعہ ہے اور اللہ تعالیٰ کے نزدیک اس کی بڑی قدر و منزلت ہے کہ یہ چیز بھی عبادت پر مشتمل ہے اور اس میں انبیاء کرام علیہم السلام کی تعظیم میں مبالغہ اور زیادتیاں پائی جاتی ہیں یہ دونوں طریق ناپسندیدہ و نامشروع ہیں، پہلی صورت تو شرک جلی اور کفر ہے۔ دوسری صورت بھی حرام ہے کہ اس میں بھی خدا تعالیٰ کے ساتھ شرک پایا جاتا ہے، اگرچہ دوسری صورت میں شرک خفی ہے اور دونوں صورتوں کا مرتکب انسان لعنت کا مستحق ہوتا ہے۔ اور قصہ تعظیم و تہرک کسی نبی یا مرد صالح کی قبر کی طرف منہ کر کے نماز پڑھنا حرام ہے، اس حرمت میں کسی کا بھی اختلاف نہیں۔ ہاں اگر اس کے قریب مسجد تعمیر کریں یا نماز ادا کریں بغیر اس کے کہ نماز میں اس کی طرف توجہ کی جائے تا کہ اس کے جسد مطہر کے مدفن کے پڑوس کی برکت اور اُن کی روحانیت کی نورانیت کی امداد سے عبادت میں کمال پیدا ہو جائے اور وہ عبادت شرف قبولیت حاصل کر لے تو اس نیت اور اس طریقہ

ان عبارات سے معلوم ہوا کہ مفتیانِ جدت طراز نے جو مطلب احادیث سے نکالنا چاہا وہ صحیح نہیں اور انہیں ان احادیث سے استدلال نہیں پہنچتا۔ درمختار (۱۸) میں ہے:

و لا یَحْضَرُ لِلنَّهْی عَنْهُ وَ لَا یُطَیْنُ وَ لَا یُفَعَّ عَلَیْہِ بِنَاءٌ، وَ قِیلَ: لَا بَأْسَ بِهِ وَ هُوَ الْمَخْتَارُ کَمَا فِی کَرَاهَةِ "السَّرَاحِیَةِ" (۱۹)

قبر پر نہ عمارت بنائی جائے نہ وہ گچ سے پختہ کی جائے اور نہ اینٹ سے بنائی جائے کیونکہ اس سے منع کیا گیا اور کہا گیا کہ اس میں کوئی حرج نہیں اور یہی مختار مذہب ہے۔

حدیث سوم، جس میں حضرت علی مرتضیٰ کرم اللہ وجہہ الکریم کی اس روایت کا بیان ہے کہ حضور علیہ السلام نے مجھے مأمور فرمایا کہ میں جو تصویر پاؤں محو کردوں اور جو قبر بلند پاؤں اُس کو برابر کردوں۔ اس حدیث سے استدلال کرنے سے قبل مفتی صاحبان پر لازم تھا کہ وہ یہ ثابت کرتے کہ وہ قبور مسلمانوں کی تھیں۔

دوم یہ کہ براہِ کرنے سے کیا مراد ہے؟ آیا بالکل زمین سے ہموار کر دینا کہ نشان بھی باقی نہ رہے تو یہ سنت متوارثہ سے معارض ہے۔

تیسرے یہ کہ تصاویر کا ذکر قبروں کے ساتھ کیا مناسبت رکھتا ہے؟ جب ان امور کو صاف کر لیتے تب انہیں استدلال کی گنجائش تھی، اب میں بالاختصار عرض کروں؟ یہ بات تو ہر مومن کے لئے یقینی ہے کہ زمانہ اقدس میں مسلمانوں کی جو قبور بنیں وہ حضور کے علم و اجازت سے کہ

میں کوئی خرابی اور جرح نہیں ہے جیسا کہ شیخ ابن حجر عسقلانی کی رحمتہ اللہ علیہ نے فرمایا۔ اور اشعة اللمعات، کتاب الحناظر، (باب زیارة القبور، ۱/ ۱۶۷) میں لکھا کہ یہ اس صورت میں ہے کہ ان کی تعظیم کی خاطر ان کی قبور کی طرف منہ کر کے نماز پڑھے کہ ایسا کرنا بالاتفاق حرام ہے لیکن کسی پیغمبر یا ولی کے پڑوس میں مسجد بنانا اور اس کی تعظیم کے ارادہ اور قبر کی طرف توجہ کے بغیر نماز ادا کرنا جائز ہے بلکہ حصول مدد کی نیت سے تا کہ اس کی برکت سے عبادت کا ثواب کامل ملے اور اس کی روح پاک کافر بپڑوس نصیب ہو تو اس میں کوئی حرج و ممانعت نہیں۔

۱۸۔ الدر المختار شرح تنویر الأبصار، کتاب الصلاة، باب صلاة الحناظر، ص ۱۲۳، دار الکتب العلمیہ بیروت

۱۹۔ الفتاویٰ السراجیہ، کتاب الکراہة و الاستحسان، باب العبادۃ و القبور، ص ۷۳، میر محمد کتب خانہ، کراچی۔ اور اس کے تحت علامہ سید محمد امین ابن عابدین شامی لکھتے ہیں کہ "احکام" میں "جامع الفتاویٰ" کے حوالے سے ہے کہ و قیل: لا یکرہ البناء إذا کان المیت من المشائخ و العلماء و السادات (رد المختار علی الدر المختار، کتاب الصلاة، باب صلاة الحناظر، ۵/ ۳۵۰، دل الثقافة و التراث، دمشق)



عادت شریف دفن میں شرکت کی تھی اور اپنے نیاز مندوں کو اپنی شرکت سے محروم نہیں فرماتے تھے، تو جس قدر قبور زمانہ اقدس میں بنیں صحابہ نے بنائیں حضور کی موجودگی میں بنائیں، اور موجودگی نہ بھی ہوتی تو صحابہ کوئی کام بے دریافت کئے کب کرتے تھے؟ وہ کون سے مسلمانوں کی قبریں تھیں جو ناجائز طور پر اونچی بن گئی تھیں اور ان کے مٹانے کا حکم دیا؟ یہ بات بالکل عقل سے باہر ہے۔ البتہ کفار کی قبریں بہت بہت اونچی بنائی جاتی تھیں جیسا کہ اب بھی نصاریٰ کی قبریں دیکھی جاتی ہیں، حضور نے ان کے ڈھانے کا حکم دیا، کما فی الصحاح اور کفار کی قبریں ڈھانا جائز بھی ہے۔ مسلمانوں کی قبریں ڈھانا تو ہین ہے۔

بخاری شریف میں ہے:

أَمَرَ النَّبِيُّ ﷺ بِقُبُورِ الْمُشْرِكِينَ قَنَبَتْ (۲۰)

حضور انور علیہ الصلوٰۃ والسلام نے مشرکین کی قبروں کے لئے حکم فرمایا وہ اکھاڑ دی گئیں۔ یہ کہاں سے کہا جاتا ہے کہ علی مرتضیٰ کرم اللہ تعالیٰ و جہہ کو مسلمانوں کی قبروں کے لئے حکم ہوا تھا؟ یا مشرکین کا حکم مسلمانوں پر چسپاں کیا جاتا ہے۔ علامہ ابن حجر کی رحمۃ اللہ تعالیٰ علیہ ”فتح الباری“ جلد ۲، ص ۲۷۳ میں فرماتے ہیں:

قوله: باب هل تُنبش قبور مشركي الحاهلية في دون غيرها من قبور الأنبياء و أتباعهم لما في ذلك من الإهانة لهم، بخلاف المشركين فإنهم لا حرمة لهم (۲۱)  
باب اس کا کہ کیا جاہلیت کے مشرکین کی قبریں اکھاڑ دی جائیں یعنی انبیاء اور ان کے تبعین کی قبروں کے علاوہ، کیونکہ اس میں ان کی اہانت ہے، بخلاف مشرکین کے اس لئے کہ ان کی کوئی عزت نہیں۔  
دوسری جگہ فرماتے ہیں:

و في الحديث جواز التصرف في المقبرة المملوكة بالهبة و البيع و جواز

۲۰۔ صحيح البخاری، کتاب الصلاة، باب هل تُنبش قبور مشركي الحاهلية الخ، برقم:

۴۲۸، ۱/۱۱۰، دار الكتب العلمية، بيروت۔ فتح الباری بشرح صحيح البخاری، کتاب

الصلاة، باب هل تُنبش قبور مشركي الحاهلية، ۲/۲۷۳، دار ابی حیان، قاہرہ

۲۱۔ فتح الباری بشرح صحيح البخاری، کتاب الصلاة، باب (۴۸) هل تُنبش قبور مشركي

الحاهلية، ۲/۲۷۳، دار ابی حیان قاہرہ، و ۲/۱۱۰، ۶۹۰، دار الكتب العلمية، بيروت

نبش القبور الدلوسة إذا لم تكن محرمة (۲۲)

اور حدیث میں بیچ اور ہبہ کے ذریعے مملوکہ مقبرہ میں تصرف کرنا جائز ہے اور بوسیدہ

قبروں کو اکھاڑنا جائز ہے جب کہ باعزت نہ ہوں۔

کیا مشرکین جاہلیت کی قبور اکھاڑ دی جائیں، یہ جائز ہے؟ عنوان باب یہ تھا علامہ فرماتے ہیں یعنی سوا انبیاء اور ان کے تبعین کے، کیونکہ ان کی قبریں ڈھانے میں ان کی اہانت ہے، بخلاف مشرکین کے کہ ان کی کوئی حرمت نہیں۔ یعنی حدیث میں دلیل ہے اس پر کہ جو مقبرہ ہبہ و بیچ سے ملک میں آگیا ہو، اس میں تصرف کیا جائے، اور پرانی بوسیدہ قبریں اکھاڑ دی جائیں بشرطیکہ محترمہ نہ ہوں۔

ان عبارات سے معلوم ہوا کہ مسلمانوں کی قبریں محترم ہیں۔ ان کو ڈھانا، ان میں تصرف کرنا، ناجائز اور ان کی اہانت ہے۔ قبریں اکھاڑنے کا حکم مشرکین کی قبروں کے لئے ہے۔ یہ بالاجماع والاقتضایان تمام فتوؤں کی حقیقت ہے جو ”اخبار النجیۃ“ اور ”نہدر“ میں چھپے ہیں۔ ایک تحریر مولوی سلیمان صاحب ندوی کی اخبار ”زمیندار“ میں چھپی ہے۔ انہوں نے قبوں کے جواز و عدم جواز سے تو بحث نہیں کی، مگر وہ اس کے درپے ہیں کہ قبر اکثر مفروض ہیں لیکن ان کی یہ تحریر نجدی کو جرم سے بری نہیں کرتی، کیونکہ نجدیوں نے مساجد بھی شہید کی ہیں۔ مولوی صاحب نے یہ بھی بحث فرمائی ہے کہ مسجد جن میں سورہ جن نازل نہیں ہوئی تھی۔ اور مسجد انا اعطینا میں سورہ انا اعطینا نازل نہیں ہوئی تھی۔

میں یہ عرض کرتا ہوں کہ اس بحث چہ معنی دارد؟ اگر یہی فرض کر لیا جائے تو کیا ان مساجد کا ڈھانا جائز ہو گیا؟ ہندوستان کی کسی مسجد میں کوئی سورت نازل نہیں ہوئی تو کیا یہاں کی تمام مسجدیں شہید کر دی جائیں؟ دوسری بات یہ ہے کہ کسی قبر کا کسی زمانہ میں واقع ہونا آیا یہ مسائل دینیہ اور احکام شرعیہ میں سے کوئی ایسا مسئلہ ہے جس کے لئے حدیث صحیح الاسناد ضروری ہو؟ اور اگر ایسی حدیث نہ ملے تو وہ قبر بھی ثابت نہ ہو۔ ہندوستان میں لاکھوں اولیاء کے مزار ہیں، حدیث کے قاعدہ سے کسی کی اسناد محفوظ و مکتوب نہیں، تو کیا یہ ان لوگوں کی قبریں

۲۲۔ مرجع سابق، ۲/۲۷۶۔ فتح الباری، کتاب الصلاة، باب (۴۸) هل تُنبش قبور مشركي

الحاهلية الخ، تحت رقم: ۴۲۷، ۴۲۸، ۱/۱۱۰، ۶۹۲، ۶۹۳، دار الكتب العلمية، بيروت



نہیں ہیں؟ اس سے ان کا ڈھانا جائز ہو جائے گا؟ مسلمانوں کا نسلاً بعد نسل ایک چیز کی نسبت خبر دینا کیا مسلمان کے وثوق و اطمینان کے لئے کافی نہیں ہے؟ اگر مولوی صاحب ایسا فرمائیں تو صد ہا مثالیں ایسی پیش کی جاسکیں گی جہاں مولوی صاحب محض نقل و شہرت پر اعتماد فرما کر احکام شرعی جاری کرتے ہوں۔ البتہ جہاں نقل مخالف موجود ہو وہاں غور کی حاجت ہوتی ہے، اس میں بھی جب تک قبر ہونے کا بطلان یقینی نہ ہو جائے اس کو ڈھانے کا جواز محض ادعا ہے، جس کی کوئی سند مولوی صاحب کے پاس نہیں۔ حضرت آمنہ رضی اللہ تعالیٰ عنہا کی قبر مقام ابواء میں بنائی گئی، یہ مسلم لیکن اس حدیث پر بھی تو نظر رہے جو طبرانی اور ابن شاپین نے حضرت عائشہ رضی اللہ تعالیٰ عنہا سے روایت کی:

إِنَّ النَّبِيَّ ﷺ نَزَلَ بِالْحَجْعُولِ كَهَيْئَةِ حَزِينٍ وَ فِي رَوَايَةٍ وَ هُوَ بِإِلَهِ حَزِينٍ فَأَقَامَ بِهِ مَا شَاءَ اللَّهُ، ثُمَّ رَجَعَ مَسْرُورًا، قَالَ: يُخَاطَبُ عَائِشَةَ رَضِيَ اللَّهُ تَعَالَى عَنْهَا "سَأَلْتُ رَبِّي فَأُحْيَا لِي أَبِي فَأَمَنْتُ بِهَا ثُمَّ رَدَّهَا"

یعنی، حضور انور علیہ الصلوٰۃ والسلام بحجول میں ایک اونچی جگہ ٹھہرے اور اس وقت حضور غمگین تھے اور گریہ فرماتے تھے، وہاں کچھ دیر قیام فرمایا اور پھر مسرور واپس تشریف لائے اور حضرت عائشہ رضی اللہ تعالیٰ عنہا سے خطاب فرمایا کہ میں نے اپنے پروردگار سے درخواست کی اُس نے میرے لئے والدہ کو زندہ کیا، پھر وہ مجھ پر ایمان لائیں پھر انہیں واپس کر دیا۔

بحجول مکہ مکرمہ کا قبرستان ہے جس کو جنت المعلى کہتے ہیں۔

اس حدیث سے یہ معلوم ہوتا ہے کہ حضرت آمنہ کی قبر مکہ مکرمہ میں ہے اس میں علماء نے اس طرح تطبیق دی ہے:

و قيل جمعاً بين الروایتين أنها دفنت أولاً بالأبواء ثم نبشت و نقلت إلى مكة و دفنت بالحجول (۲۳)

اور کہا گیا کہ دونوں متضاد روایتوں میں موافقت یوں دی جاسکتی ہے کہ پہلے ابواء میں دفن کی گئیں پھر وہاں سے مکہ کی طرف نقل کر کے حجول میں دفن کی گئیں۔

حرمین طہیین کی طرف اموات کا نقل کرنا وہاں کے برکات حاصل کرنے کے لئے سلف میں بہت ہوا ہے، اب اس قبر کا انکار اور اس پر مضحکہ اپنا ہی مضحکہ ہے، مکان میلاد کی نسبت مولوی صاحب نے بہت تہذیب کے خلاف دل آزار الفاظ استعمال کئے ہیں، حضور کی ولادت شریفہ کا تذکرہ ان لفظوں میں کیا ہے۔

”کہ یہ مقام جہاں حضور انور ﷺ نے شکم مادر سے گر کر اس سطح خاکی کو شرف فرمایا تھا“۔ (نقل گفر گفر نباشد)

گرنے کا لفظ حضور کے لئے استعمال کرنا ایماندار سے کس طرح مہو رہو؟ کیا جرأت ہے کہ یہ کلمہ حضور انور ﷺ کے لئے استعمال کیا گیا؟ یہ ایمان ہو تو پھر آثار پیغمبر علیہ السلام کا مٹانا کچھ تعجب نہیں! مولد نبی علیہ السلام کا مکان بزرگان اسلام اور علماء دین کا زیارت گاہ رہا ہے اور وہ اس سے تبرک حاصل کرتے رہے ہیں، مولوی صاحب کا تمسخر اس کی تکذیب کے لئے نص نہیں ہو سکتا۔ وہ کہتے ہیں کہ سیرت کی کتابوں میں تذکرہ نہیں، میں کہتا ہوں کہ سیرت کی کتابوں کا مطالعہ کریں ان میں خوب تذکرہ ہے۔ نہ ملے تو مجھ سے دریافت کریں میں حوالہ بتاؤں گا، افسوس تعصب میں یہ حال ہے کہ ایسے زبردست واقعات کا انکار کر دیا جاتا ہے۔ آپ نے ابن سعود کی تائید میں بہت زور کی جو بات کہی وہ یہ ہے کہ ان کو یعنی مسلمانوں کو چاہئے کہ وہ آگے بڑھ کر ابن سعود کے بد و افسروں کا نہیں بلکہ پیکر اسلام محمد سیدت حضرت عمر فاروق کا ہاتھ پکڑیں، جنہوں نے شجرہ رضوان جس کے نیچے بیٹھ کر آنحضرت ﷺ نے حدیبیہ میں بیعت رضوان لی تھی، کلہاڑی چلائی اور اس کو کاٹ کر پھینک دیا۔

بات آدمی کو تحقیق سے کہنا چاہئے اور کسی معاملہ میں جتنے پہلو ہوں اُن سب کو ظاہر کرنا چاہئے، یہ نہیں کہ اپنے مطلب کے لئے واقعہ کی شکل مسخ کر دی جائے۔ حدیث شریف میں ہے:

عن سعيد بن المسيب عن أبيه قال: لَقَدْ رَأَيْتُ الشَّحْرَةَ، ثُمَّ أَتَيْتُهَا بَعْدَ قَلَمٍ أَعْرِفُهَا (۲۴) وَ رَوَى عَنْ عَمْرٍأ مَرَّ بِذَلِكَ الْمَقَامِ بَعْدَ أَنْ ذَهَبَتِ الشَّحْرَةُ فَقَالَ: أَيْنَ كَانَتْ؟ فَفَعَلَ بَعْضُهُمْ يَقُولُ هُنَا، وَ بَعْضُهُمْ يَقُولُ: هُنَا، فَلَمَّا كَثُرَ إِحْتِلَافُهُمْ، قَالَ: سِيرُوا ذَهَبَتِ الشَّحْرَةُ



سعید بن مسیب رضی اللہ تعالیٰ عنہ اپنے والد سے روایت کرتے ہیں کہ میں نے شجرہ رضوان دیکھا تھا پھر میں ایک سال بعد آیا اس کو نہ پہچانا۔ حضرت عمر رضی اللہ تعالیٰ عنہ سے مروی ہے کہ وہ اس جگہ سے گزرے بعد اس کے کہ شجرہ جاتا رہا تھا تو فرمایا کہاں تھا؟ بعض کہنے لگے کہ یہاں، اور بعض کہنے لگے کہ یہاں، جب ان میں زیادہ اختلاف ہوا تو فرمایا چلو! درخت جاتا رہا۔

اس میں حضرت عمر رضی اللہ تعالیٰ عنہ کا تجسس فرمانا مولوی صاحب سوچیں کیا بتاتا ہے، علامہ اسماعیل حقی ”تفسیر روح البیان“ میں فرماتے ہیں:

بَلَغَ عَمْرَ بْنَ الْخَطَّابِ رَضِيَ اللَّهُ تَعَالَى عَنْهُ فِي زَمَانٍ خِلَافَتِهِ أَنَّ نَاسًا يَصَلُّونَ عِنْدَهَا قَتَوَعَدَهُمْ وَأَمَرَبَهَا فَقَطَّعَتْ خَوْفَ ظُهُورِ الْبِدْعَةِ، اَنْتَهَى وَ رَوَى الْإِمَامُ النَّسَفِيُّ فِي ”التَّيْسِيرِ“ أَنَّهَا عَمِيَتْ عَلَيْهِمْ مِنْ قَابِلٍ فَلَمْ يَلْتَرَوْا أَيْنَ ذَهَبَتْ؟ يَقُولُ الْفَقِيرُ: يُمْكِنُ التَّوْفِيقُ بَيْنَ الرَّوَايَتَيْنِ بِأَنَّهُمْ لَمَّا عَمِيَتْ عَلَيْهِمْ ذَهَبُوا يَصَلُّونَ تَحْتَ الشَّجَرَةِ عَلَى ظَنِّ أَنَّهَا هِيَ شَجَرَةُ الْبَيْعَةِ، فَأَمَرَ عُمَرُ رَضِيَ اللَّهُ عَنْهُ بِقَطْعِهَا، وَ فِي ”كَشَفِ النَّورِ“ (٢٥) لَا بِنِ النَّابِلَسِيِّ: أَمَّا قَوْلُ بَعْضِ الْمَغْرُورِينَ بِأَنَّا نَخَافُ عَلَى الْعَوَامِ إِذَا اعْتَقَدُوا وَلِيًّا مِنَ الْأَوْلِيَاءِ وَ عَظَّمُوا قَبْرَهُ وَ التَّمَسُّوا الْبَرَكَةَ وَ الْمَعُونَةَ مِنْهُ، أَنِ يَلْدُرُكُهُمْ اعْتِقَادُ أَنَّ الْأَوْلِيَاءَ تُؤَيَّرُ فِي الْوُجُودِ مَعَ اللَّهِ فَيَكْفُرُونَ وَ يَشْرَكُونَ بِاللَّهِ تَعَالَى، فَتَنْهَاهُمْ عَنْ ذَلِكَ وَ تَهْلِكُ قُبُورُ الْأَوْلِيَاءِ وَ تَرْفَعُ الْبِنَايَاتُ الْمَوْضُوعَةُ عَلَيْهَا وَ تُزِيلُ السُّتُورُ عَنْهَا وَ نَحْجُلُ الْإِهَانَةَ لِلأَوْلِيَاءِ ظَاهِرًا، حَتَّى تَعْلَمَ الْعَوَامُ الْجَاهِلُونَ أَنَّ هَؤُلَاءِ الْأَوْلِيَاءَ لَوْ كَانُوا مُؤَيَّرِينَ فِي الْوُجُودِ مَعَ اللَّهِ تَعَالَى لَدَفَعُوا عَنْ أَنْفُسِهِمْ هَذِهِ الْإِهَانَةَ الَّتِي نَفَعَلُهَا مَعَهُمْ، فَاعْلَمْ أَنَّ هَذَا الصَّنِيعَ كُفْرٌ صَرَخَ مَا عَوِذُ مِنْ قَوْلِ فِرْعَوْنَ، عَلَى مَا حَكَاهُ اللَّهُ تَعَالَى لَنَا فِي كِتَابِهِ الْقَدِيمِ ”وَقَالَ فِرْعَوْنُ ذَرُونِي أَقْتُلْ مُوسَى وَلْيَدْعُ رَبَّهُ إِنِّي أَخَافُ أَنْ يُبَدِّلَ دِينَكُمْ أَوْ أَنْ يُظْهِرَ فِي الْأَرْضِ الْفَسَادَ“ (٢٦) وَ كَيْفَ يَحُوزُ هَذَا الصَّنِيعُ مَنْ أَجَلَ الْأَمْرِ الْمَوْهُومِ وَ هُوَ خَوْفُ الضَّلَالِ عَلَى الْعَوَامَةِ۔ اَنْتَهَى

یعنی، حضرت عمر رضی اللہ تعالیٰ عنہ کو اپنے زمانہ خلافت میں خبر پہنچی کہ لوگ شجرۃ الرضوان کے پاس نماز پڑھتے ہیں، آپ نے انہیں دھمکایا اور آپ کے حکم سے وہ درخت کاٹا گیا۔ خوف ظہور بدعت۔ امام نسفی رحمۃ اللہ علیہ نے ”تیسیر“ میں روایت کیا کہ اگلے سال وہ درخت گم ہو گیا، اور کسی نے نہ جانا کہ کہاں گیا؟ علامہ فرماتے ہیں کہ دونوں روایتوں میں موافقت کی یہ صورت ہے کہ جب وہ اصلی درخت مایید ہو گیا تو لوگ اس گمان سے اور درخت کے نیچے نماز پڑھنے لگے کہ وہی درخت بیعت ہے تو حضرت عمر رضی اللہ عنہ نے اُس درخت کے کاٹنے کا حکم دیا (یعنی جس کو لوگوں نے غلط طور پر درخت بیعت گمان کیا تھا، نہ کہ اصلی درخت کو) ابن مابلسی کی ”کشف الثور“ میں ہے بعض مغروروں کا یہ کہہ دینا کہ ہمیں خوف ہے کہ عام لوگ کسی ولی کے معتقد ہو جائیں اور اس کی قبر کی تعظیم کریں، اور اس سے برکت و مدد طلب کریں تو وہ اس اعتقاد میں گرفتار ہو جائیں گے کہ وہ اولیاء و جود میں اللہ تعالیٰ کے ساتھ موثرین ہیں یعنی کسی چیز کے پیدا کرنے میں اُس کے ساتھ شریک ہیں تو کافر و مشرک ہو جائیں گے۔ ہم اُن کو اس سے منع کرتے ہیں اور اولیاء کی قبریں ڈھاتے ہیں اور جو عمارتیں اُن پر بنائی گئی ہیں اُن کو دُور کرتے ہیں اور چادریں ہٹاتے ہیں اور اولیاء کی ظاہری اہانت کرتے ہیں، تا کہ عام جاہل جان لیں کہ اگر یہ اولیاء اللہ کے ساتھ جود میں موثر ہوتے تو اپنی ذات سے اس اہانت کو دُور کر دیتے، جو ہم اُن کے ساتھ کرتے ہیں، تو جاننا چاہئے کہ یہ فعل (یعنی اس مقصد سے قبریں ڈھانا اور ان کی اہانت کرنا) کفر خالص ہے جو فرعون کے اس مقولہ سے ماخوذ ہے جس کو اللہ تعالیٰ نے اپنی کتاب قدیم میں نقل فرمایا کہ ”فرعون نے کہا مجھے چھوڑ دو کہ موسیٰ کو قتل کر ڈالوں اور انہیں چاہئے کہ وہ اپنے رب کو پکاریں میں ڈرتا ہوں کہ وہ تمہارے دین کو بدل دیں، یا زمین میں فساد ظاہر کریں۔“ اور یہ فعل یعنی قبریں ڈھانا ایک امر موہوم، یعنی عوام کی گمراہی کے خوف سے کیوں کر جائز ہو سکتا ہے۔

اب مولوی صاحب اس میں غور فرمائیں، تفسیر میں پورا مسئلہ بیان کر دیا گیا ہے جس کے وہ درپے ہیں، اور مولوی صاحب کے قیاس فاسد کا پورا رد آگیا، اللہ تعالیٰ راہِ راست دکھائے۔ آمین